
ନିଜକଥା 


ରବିବାର “ସମାଜ” ଆରମ୍ଭରୁ ୧୯୮୬ ଗଣେଶ ଚତୁର୍ଥୀ ଦିନଠାରୁ 
““ଡ଼ାକଟିକଟରୁ ଜ୍ଞାନ” ପର୍ଯ୍ୟାୟରେ ମୋର ଲେଖାଗୁଡ଼ିକୁ ପ୍ରକାଶ 
କରି ଆସୁଛନ୍ତି। ଡାକଟିକଟ ସଂଗ୍ରହ କେବଳ ସଉକ ପାଇଁ ନୂର୍ଦେ 
କି କେବଳ ମନ ବହଲାଇବା ଲାଗି ନୁହେଁ, ତହିଁରୁ ଜାଣିବାର ବହୁତ 
କଥା ମିଳେ। ସଂଗ୍ରହ ବହିରେ ଥବା ଟିକଟକୁ ବାରମ୍ବାର ଦେଖି 
ଦେଖି ଟିକଟ ସହିତ ଜ୍ଞାନ ବି ମନରେ ରହିଯାଏ। ତେଣୁ ବହିପାଠ 
ଭଳି ଘୋଷିବାର ଆବଶ୍ଯକତା ରହେ ନାହିଁ। ଦେଶବିଦେଶ ବୁଲାବୁଲି 
କରି ଯାହା ଦେଖିବାକୁ ମିଳେ, ସଂଗ୍ରହ ବହିଟିର ପ୍ରତି ପୃଷ୍ଠାରେ 
ଗୋଟି ଗୋଟି ଟିକଟ ଦେଖି ତାହା ମିଳିଯାଏ। ତେଣୁ ଟିକଟ ସଂଗ୍ରାହକ 
ଘରେ ବସିରହି ବି ଭ୍ରମଣ କରିବାର ସୁବିଧା ପାଇଯାଏ। ଏଥ୍‌ଲାଗି 
ଗୋଟିଏ କଥା ମନେ ରଖିବାକୁ ପଡ଼ିବ। ଟିକଟଗୁଡ଼ାକୁ ଖୋଳ ଭିତରେ 
ବନ୍ଦକରି ରଖିବ ନାହିଁ ସଂଗ୍ରହ ବହିର ପୃଷ୍ଠାରେ ସଢାଇ ତା'ତଳେ 
ଛୋଟ ଛୋଟ ଟିପ୍ପଣୀ ଲେଖି ରଖିବ, ସନ୍ଦେହ ହେଲେ ତାକୁ 
ଦେଖିଦେବ। ସାଙ୍ଗେ ସାଙ୍ଗେ ଯାହା କିଛି ସନ୍ଦେହ ଥ୍ବ ବା ଭୂଲିଯାଉଥ୍‌ବ, 
ତାହା ଦୂର ହୋଇଯିବ। 

ସୂଚୀ 


୧॥ ମଣିଷ ଭିତରେ ଗୋଟିଏ ଲେଖାଏଁ ପଶୁ ଅଛି Ms 
୨।। ମଣିଷ ଓ ମାଙ୍କଡ଼ ମଝିରେ ବାବୁନ୍‌ 

୩।। ଯେଉଁ ଜାତିରେ ମାଆ ଛୁଆକୁ ମୁଣିରେ ଧରି ରଖେ 
୪। ଜଢୀବଜଗତର ଶ୍ରେଣୀ ଓ ନାମକରଣ ୧୬ 
୫ ॥ କଙ୍ଗାରୁ ଜାତିର, କିନ୍ତୁ ଭିନ ପ୍ରକୃତିର ପ୍ରାଣୀ C୯ 
୬॥ ସମୁଦ୍ର ସିଂହ ୨ ହି 
୭ ॥ ସମୁଦ୍ର ଗାଇ: ପଛଗୋଡ଼ ନାହିଁ ୨୫ 
୮ ।। ଅଷ୍ଟ୍ରେଲିଆର ଆଉ ଗୋଟିଏ କଙ୍ଗାରୂଢ଼ାତୀୟ ପ୍ରାଣୀ: ଉମ୍ବାଟ୍‌ ୨୮ 
୯ ॥ ବିରାଡ଼ି ଜାତିରେ ସବ୍ରଠାରୁ ଚାଲାକ ଚିତା ୩୧ 
୧୦ ।॥ ସ୍ପେନ ଦେଶର ଜଙ୍ଗଲୀ ବିରାଡ଼ି : ଢିନେଟ୍‌ ୩୪ 
୧୧ ॥ ଜାତିରେ ବିରାଡ଼ି, କିନ୍ଧ କେତେ ଫରକ ୩୭ 
୧ ୨ ॥ ହିପୋପଟାମସ୍‌: ଘୋଡ଼ା ନୁହେଁ କି ହାତୀ ନୁହେଁ, ପୃଷ୍ରିଜାତୀୟ ୪୦ 
୧୩॥ ସମୁଦ୍ରରେ ମଣିଷର ବନ୍ଧୁ ଡଲ୍‌ଫିନ୍‌ ୪୩ 
୧ ୪। ଉଇଖିଆ ସ୍ତନ୍ୟପାୟୀ ପ୍ରାଣୀ ୪୬ 

ମଣିଷ ଭିତରେ A 
® | ଗୋଟିଏ ଲେଖାଏଁ ପଶୁ ଅଛି 


୧୯୯୦ ଜାନୁଆରୀ ୨୭ ତାରିଖ ଶନିବାର ସୂର୍ଯ୍ୟୋଦୟ 
ଠାରୁ ଚୀନାମାନଙ୍କର “ସର୍ପବର୍ଷୀ ଶେଷ ହୋଇ “ଅଶ୍ରବର୍ଷ' ଆରମ୍ଭ 
ହେଲା। ଅଶ୍ଵବର୍ଷଟି ୧୯୯୧ ଫେବୃୟାରୀ ୧୪ ତାରିଖରେ ସରିବ। 
ଚୀନାମାନଙ୍କର ଚାନ୍ଦ୍ରପଞ୍ଜକା ଇତିହାସରେ ସବୁଠାରୁ ପ୍ରାଚୀନ: ଖ୍ରୀଷ୍ଟପୂର୍ବ 
୨୬୩୭ରୂ ଆରମ୍ଭ। ସେହି ବର୍ଷ ସମ୍ରାଟ ହୁଆଙ୍ଗ ଟି ତାଙ୍କ ରାଜତ୍ଵର 
୬୧ ତମ ବର୍ଷରେ ଏହି ନୂଆ ସାଲ ଚାଲୁ କଲେ। ଏହି ପାଞ୍ଜି 
ଅନୁଯାୟୀ ୬୦ ବର୍ଷରେ ଗୋଟିଏ ଯୁଗ। ପ୍ରତି ଯୁଗ ୫ଟି ଚକ୍ରରେ 
ବିଭକ୍ତଃ ଧାତୁ, ଜଳ, କାଷ୍ଟ ଅଗ୍ନି ଓ ପୂୃଥ୍ବୀ। ପ୍ରତି ଚକ୍ରରେ 
୧୨ ବର୍ଷ ବିଭିନ୍ନ ପ୍ରାଣୀମାନଙ୍କ ନାମରେ ନାମିତ: ଯଥା ମୂଷା, 
ମହିଷ, ବ୍ୟାଘ୍ର ଶଶା, ଡ୍ରାଗନ, ସର୍ପ, ଅଶ୍ଵ ଛାଗ, ବାନର, 
କୁକ୍‌କୂଟ, ଶ୍ଵାନ ଓ ଶୂକର। କଥା ଅଛି: ବୁଦ୍ଧଦେବ ତାଙ୍କ ପାଥିବ 
ଦେହ ତ୍ଯାଗ ଳରିବା ପୂର୍ବରୁ ପୃଥ୍ବୀର ସବୁ ପ୍ରାଣୀଙ୍କୁ ଡକାଇଥ୍‌ଲେ ।! 
ତାଙ୍କୁ ବିଦାୟ ଦେବା ଲାଗି ମାତ୍ର ୧୨ ଢାତିର ପ୍ରାଣୀ ଆସିଥୁଲେ। 
ବୃୁଦ୍ଦଦେବ ସେମାନଙ୍କ ଉପରେ ସନ୍ଧଷ୍ଠ ହୋଇ ସେମାନେ ଯେପରି 
ଆଗପଛ ହୋଇ ଆସିଥ୍‌ଲେ ସେହି କ୍ରମ ଅନୁଯାୟୀ ଚାନ୍ଦ୍ରବର୍ଷ ଚକ୍ରର 
ବର୍ଷଗୁଡ଼ିକୁ ପ୍ରାଣୀର ନାମ ଦେଲେ। ଛଅଟି ପ୍ରାଣୀ ଆସିବା ପରେ 
ଘୋଡ଼ା ପହଞ୍ଥ୍‌ବାରୁ ରାଶିଚକ୍ରର ସପ୍ତମ ବର୍ଷଟିକୁ ଅଶ୍ଵ ବର୍ଷ ବା 
ଘୋଡ଼ାସାଲ କୁହାଯାଏ । 

ଚୀନର କାଣ୍ଟନ ନଦୀ ମୁହାଣରେ ଅବସ୍ଥିତ ପର୍ଭ୍ୂଗୀଜ ଶାସନାଧୀନ 
ମାକାଓ ରାଜ୍ୟ ଜାନୁୟାରୀ ୧୯ରେ ୪ ପତାକା (୧୦୦ ଆଭୋ) 
ମୂଲ୍ଯର ଗୋଟିଏ ଟିକଟ ଅଶ୍ଵବର୍ଷ ଉପଲକ୍ଷେ ପ୍ରକାଶ କରିଛନ୍ତି। 

ଚୀନା ଲୋକମାନଙ୍କ ଭିତରେ ବିଶ୍ଵାସ ଯେ ଯେଉଁ ପ୍ରାଣୀବର୍ଷରେ 
ଲୋକ ଜନ୍ମ ନିଏ ସେହି ପ୍ରାଣୀର ପ୍ରକୃତି ସେ ନେଇଥାଏ। ଚୀନ 
ଦେଶରେ ପ୍ରବଚନ ଅଛି: ଆମ ମନ ଭିତରେ ପଶୂହିଁ ଲୁଚି ରହିଛି। 
ଡ୍ରାଗନ ବା ବାଘ ଭଳି ଘୋଡ଼ାକୁ ବଳବାନ ପୌରୂଷର ଚିହ୍ନ ବୋଲି 
ଧରାଯାଏ। ପାର୍ଥ୍‌ବ ଓ ଆଧ୍ଯାମ୍ଭମିକ ଉଭୟ ଦୃଷ୍ଟିରୁ ଚଞ୍ଚଳତା, ଦୃଶ୍ୟମାନ 
ଚଳପ୍ରଚଳ ଓ ପ୍ରତିକ୍ରିୟାୟ ଚଞ୍ଚଳମନା କିନ୍ଧ ସୁଶୀଳ, ଖୋଲା ଓ 
ନରମ ସ୍ଵଭାବ, ତଥାପି ନବୁଝି ନସୁଝି କୌଣସି ବିଷୟ ଗ୍ରହଣ 
କରିବାକୁ ନାରାଜ- ଏ ହେଉଛି ଅଶ୍ଵବର୍ଷରେ ଢନ୍ମ ହୋଇଥ୍‌ବା ଲୋକର 
ଲକ୍ଷଣ। ଚୀନର ରାଶିଚକ୍ରରେ ଅଶ୍ଵବର୍ଷଟିକୁ ଖୂସିମିଜାଜର ବର୍ଷ! 
କରହାଯାଏ। ଏ ବର୍ଷ ଜନ୍ମ ହୋଇଥ୍‌ବା ପିଲା ଅଳ୍ପ ବୟସରେ ବାପା 
ମାଆଙ୍କୁ ଛାଡ଼ି ସ୍ଵାଧୀନ ଜୀବନଯାତ୍ରା କରିନେବାକୁ ଚାହେଁ। 

ଚୀନାମାନଙ୍କ ମତରେ ଅଶ୍ବବର୍ଷରେ ବିଶ୍ଵରେ ଅର୍ଥନୀତି ଓ ଶିଳଛ 
କ୍ଷେତ୍ରରେ ଅଭୂତପୂର୍ବ ଉନ୍ନତି ଦେଖାଦେବ। କିନ୍ତ ରାଜନୀତି ଓ କୂଟନୀତି 
କ୍ଷେତ୍ରରେ ସଂକଟ ଦେଖାଦେବ। ଶେଷରେ ସୌହାର୍ଦ୍ଯର ବିଜୟ ହେବ। 

ହଂକଂରେ ପୂରୂଣା ବର୍ଷର ଶେଷ ରାତ୍ରିରେ (ଶୁକ୍ରବାର ୨୬ 
ଜାନୁଆରୀ ) ଚୀନାମାନେ ୪୬୮୮ ତମ ବସନ୍ତ ଉତ୍ସବ ପାଳନ କଲାବେଳେ 
ନୂଆ ପାଞ୍ଜି ପାଠ କରାଇଥ୍‌ଲେ। ଜ୍ୟୋତିଷମାନେ ସେମାନଙ୍କୁ କହିଛନ୍ତି 
ଯେ ଏ ବର୍ଷ ସୁନାର ଦର ବଢ଼ିବ। ତା' ସାଙ୍ଗେ ସାଙ୍ଗେ ବିଶ୍ଵରେ 
ଅସ୍ଥିରତା ବଢ଼ିବ। 

ଅଣିଷ ଓ ପାଡ଼ ସହି 

୧୧ 


ମଣିଷ ଓ ମାଙ୍କଡ଼ ମଝିରେ 
® ¦ ବାବୁନ୍‌ 


ମାଙ୍କଡ଼ କହିଲେ ଆମେ ଆମ ଦେଶର ହନୁକୂ ବୂଝୁ। 
କିନ୍ଧୁ ଗୁଣ୍ଣୁଟିମୂଷା ଭଳି ଛୋଟ ମାଙ୍କଡ଼ ଠାରୁ ଆରମ୍ଭ କରି ବାଛୁରୀ 
ଭଳି ବଡ଼ ବଡ଼ ମାଙ୍କଡ଼ ସବୁ ଏହି ମାଙ୍କଡ଼ ଜାତିରେ ଗଣା। ସେମାନେ 
ଗ୍ରୀଷ୍ଟମଣ୍ଡଳୀୟ ଅଞ୍ଚଳରେ ବାସ କରନ୍ତି। ଜିବ୍ରାଲଟରକୁ ଛାଡ଼ିଦେଲେ 
ୟୁରୋପରେ ଅନ୍ୟତ୍ର ମାଙ୍କଡ଼ ଦେଖାଯାନ୍ତି ନାହିଁ। ଅଷ୍ଟ୍ରେଲିଆରେ ମଧ୍ଯ 
ମାଙ୍କଡ଼ ବିରଳ। ରୂପ, ରଙ୍ଗ, ଗଠନରେ ଯେତେ ଭିନ୍ନ ହେଲେ 
ମଧ୍ଯ ସବୁ ମାଙ୍କଡ଼ ଗୋଟିଏ କଥାରେ ସମାନ; ସେମାନଙ୍କର ଚାରି 
ହାତ। ଭାଲୁ, ସିଂହ, କୁକୁର ଆଦି ସବ୍ର ଜନ୍ଧଙ୍କର ୪ଟି ଗୋଡ଼। 
ମଣିଷର ଦୁଇଟି ଗୋଡ଼ ଓ ଦୂଇଟି ହାତ; କିନ୍ଧୁ ମାଙ୍କଡ଼ର ୪ଟି 


=~ 


ହାତ। ଗୋଡ଼ର ପାଦ ଲମ୍ବା, ଆଙ୍ଗୁଠି ଛୋଟ । କିନ୍ଧ ମଣିଷର 
ହାତ ପାପୂଲି ପ୍ରାୟ ବର୍ଗାକାର ଓ ଅଙ୍ଗୁଳିଗୁଡ଼ିକ ଗୋଡ଼ ଅଙ୍ଗୁଳିଠାରୁ 
ଲମ୍ବା । ହାତର ଅଙ୍ଗୁଳିଗୁଡ଼ିକୁ ଏକାଠି କରିହେବ, କିନୁ ଗୋଡ଼ର ଥଅଙ୍ଗୁନିଗୁଡ଼ିକୁ 
ଏକାଠି କରିହେବ ନାହିଁ। ଏହି ଦୃଷ୍ଟିରୁ ମାଙ୍କଡ଼ର ଚାରୋଟି ହାତ। 
ମାଙ୍କଡ଼ ଭୂଇଁରେ ଭଲ ଭାବରେ ଚାଲି ନପାରିବାର ଏହା ଗୋଟିଏ 


ବଡ଼ କାରଣ। ଅଥଚ ଗଛରେ ବା ଡାଳରେ ଅନାୟାସରେ ଯାଇପାରେ। 


କିନ୍ଧ ମାଙ୍କଡ଼ଜାତିରେ ଗଣା ହେଉଥ୍‌ବା ବାବ୍ରନ୍‌ମାନେ ଚାରିହାତିଆ 
ନୁହନ୍ତି। ପଶ୍ଚିମ ଆଫ୍ରିକାରେ ସାହାରାକୁ ଲାଗି ମଉରିଟାନିଆ ଦେଶ 
ଗୋଟିଏ ଫରାସୀ ଉପନିବେଶ ଥୁଲା। ୧୯୬୦ରେ ଏହା ସ୍ବାଧୀନ 
ଇସଲାମିକ ରିପବଚ୍ଧିକ ହେଲା। ୧୯୭୩ରେ ଏହାର ମୁଦ୍ରା ବ୍ଯବସ୍ଥା 
ବଦଳିଗଲା; ବର୍ଭମାନ ୧୦୦ ସେଣ୍ଟରେ ଗୋଟିଏ ଓଗୁଇୟା । 
ମଉରିଟାନିଆ ଇସଲାମିକ ସାଧାରଣତନ୍ତ୍ର ୧୯୬୩ ପ୍ରାଣୀ 
ଟିକଟମାଳାରେ ପ୍ରଚଳିତ ୨ ଫ୍ରାଙ୍କ ମୂଲ୍ଯର ଟିକଟରେ ଗିନି ବାବୁନ୍‌ 
ବାବୁନ୍‌ମାନଙ୍କ ମୁହଁ କୁକୁର ମୁହଁ ଭଳି। ମୁହଁ ଶେଷରେ ନାକ। 
ନାକ ଓ ପାଟି ଭିତରେ କୂକୂୁର-ଦାନ୍ତ ଥ୍ବାରୁ ସେମାନଙ୍କ ମୁହଁ 
ଏଭଳି ଦିଶେ । ବାବୁନ୍‌ମାନେ ଗଛ ଚଢ଼ାରେ ଯେମିତି, ଭୂଇଁରେ ଦଉଡ଼ିବାରେ 


Digitized by srujanika@gmail.com 


୧୨ 


ସେମିତି ସିଦଧହସ୍ତ । ମଣିଷ ଭଳି ସେମାନଙ୍କ ଗୋଡ଼ ଓ ହାତ। ମାଙ୍କଡ଼ର 
ଗୋଡ଼ରେ ପାପୁଲି ଅଛି। କିନ୍ଧ ବାବୁନ୍‌ର ପାଦ ପାପୁଲି ଭଳି ନୁହେଁ 
କି ପାଦର ପାଞ୍ଚ ଆଙ୍ଗୁଳିକୁ ଏକାଠି ମୁଠା କରିପାରିବ ନାହିଁ। ତେଣୁ 
ଏମାନଙ୍କର ମଣିଷ ଭଳି ଦ୍ରଇଟି ହାତ। 

ଏମାନଙ୍କ ଠାରୁ ବଣମଣିଷ ଓ ବଣମଣିଷରୁ ମଣିଷର ବିବର୍ଭନ 
ହୋଇଛି ବୋଲି ବୈଜ୍ଞାନିକ ଡାରଉଇନ୍‌ କହିଥ୍‌ଲେ। ଛବିଟିରେ ଗୋଟିଏ 
ବାବୁନ୍‌ ଆଉ ଗୋଟିକର ମୁଣ୍ଡରୁ ଉକୂଣି ବାଛୁଛି, ଠିକ୍‌ ଯେପରି 
ଗାଁଗଣ୍ଡାରେ ସ୍ତ୍ରୀଲୋକେ ମୁଣ୍ଡବାଳ ଖେଳାଇ ନଖରେ ଉକୁଣି ମାରନ୍ତି। 

ବାବୁନ୍‌ମାନେ ଦଳ ଦଳ ହୋଇ ବ୍ରଲନ୍ତିୟ ନେତା ଦଳର ରକ୍ଷା 
କରେ। ଶତୁ ଆକ୍ରମଣ ହେଲେ ପ୍ରାୟ ଦଳର ସମସ୍ତେ ଯୁଦ୍ଧରେ 
ଭାଗ ନିଅନ୍ତି। ପୋକଯୋକ, ଫଳ, ପନିପରିବା ଆଦି ଏମାନଙ୍କର 
ଖାଦ୍ୟ। ଫସଲ ନଷ୍ଟ କରୁଥ୍‌ବା ଯୋଗୁ ଏମାନେ ମଣିଷର ଶିକାର 
ହୁଅନ୍ତି। 

ମେଁ ଜାଗର ମାଆ 
 ା 


ଚି 
କୂଅରୁ ଣର ଏ 


ଅଖ୍ଲଆ 
ଖାଲ: 

ଯେଉଁ ଜାତିରେ 
® ¦ ମାଆ ଛୁଆକୁ ମୁଣିରେ ଧରି ରଖେ 


କଙ୍ଗାରୁ କହିଲାକ୍ଷଣି ଅଷ୍ଟ୍ରେଲିଆ କଥା ମନେପଡ଼େ, କାରଣ 
ଅଷ୍ଟ୍ରେଲିଆ ଛଡ଼ା ଆଉ କେଉଁଠି କଙ୍ଗାରୁ ଦେଖାଯାଆନ୍ତି ନାହିଁ। ଗୋଟିଏ 
ଇଞ୍ଚ ବା ଅଢ଼େଇ ସେଣ୍ଟିମିଟର ଲମ୍ବର ନିରୀହ ଛୁଆଟିଏ ଜନ୍ମ ହେଲାପରେ 
ମାଂ କଙ୍ଗାରୁ ତା” ପେଟତଳେ ଥ୍ବା ଗୋଟିଏ ମୂଣିରେ ଛୁଆଟିକୁ 
ପୂରେଇ ଦିଏ। ପ୍ରକୃତରେ ଥଳିଟି ମା” ପେଟରେ ଗୋଟିଏ ଭାଙ୍ଗ, 
ନରମ ରୂମରୂମିଆ ଚମରେ ଆବୃତ। ଛୁଆ ଦ୍ରଧ ଖାଇବା ପାଇଁ 
ସେହି ଥଳି ଭିତରେ ମାଆର ଗୋଟିଏ ଚୂୃଚୂଛକ ଥ୍ଯଏ। ଅଭ୍ୂତ କଥା 
ଯେ ଛୁଆ କଙ୍ଗାରୁ ପ୍ରଥମେ ଦୁଧ ଟାଣି ନ ପାରିଲେ ମା” କଙ୍ଗାରୁ 
ନିଜ ମାଂସପେଶୀ ଲଗାଇ ଆପେ ଆପେ ଦୁଧ ଝରାଏ। ଚୂଚୂକଟା 
ଏମିତି ଫ୍ରଲିଯାଏ ଯେ ଛୁଆ ଛାଡ଼ିପାରେ ନାହିଁ। ପ୍ରାୟ ଚାରିମାସ 
ଯାଏ ଛୁଆଟି ଥଳି ଭିତରେ ରହେ। ତା'ପରେ ଯେବେ ମା” ତଳକୁ 
ନଇଁପଡ଼ି ଘାସ ଚରୁଥାଏ ସେତେବେଳେ ଥରେ ଥରେ ମୁହଁଟା ବାହାର 
କରି ଘାସ ଅଗ କେତେଟା ଟୁକ୍ରଟ୍ରକୁ କରି ଖାଇବା ଆରମ୍ଭ କରେ। 
କିଛିଦିନ ପରେ ଛୁଆଟି ପୂରା ବାହାରି ଆସି ଘାସ ଚରେ। କିନ୍ତୁ 
ଡରିଗଲେ ଖପ୍କିନା ଥଳି ଭିତରେ ପଶିଯାଏ। ପିଲାପ୍ରତି ଭୟ ଦେଖିଲେ 
ମା” ପୂରାଦମରେ ଦଉଡ଼ି ଯାଇ ଛୁଆକୁ ଥଳି ଭିତରକୁ ନେଇଯାଏ। 
ଲମ୍ବ ଡିଆଁରେ ସବୁ ପ୍ରାଣୀଙ୍କ ଠାରୁ ବେଶି ବାଟ ଯାଇ ପାରିବା 
ପାଇଁ ଭଗବାନ କଙ୍ଗାରୂୁକୁ କିପରି ଗୋଡ଼ ଦେଇଛନ୍ତି, ଟିକଟ ଛବିରୂ 
ତାହା ଜାଣି ହେଉଛି। 

ଏହି ଶାକାହାରୀ ପ୍ରାଣୀ ବଡ଼ ଡରକୂଳା। ଘାସ ଖାଉଥୁବା 
ବେଳେ ବା ଆଗର ଛୋଟ ଗୋଡରେ ଫଳ ଧରି ଖାଉଥ୍‌ବା ବେଳେ 
ଯଦି ସେ ଡରିଗଲା, ଗୋଟିଏ ଡିଆଁରେ କୋଡ଼ିଏ ହାତ ପାର 
ହୋଇପାରେ; ଘଣ୍ଟାକୁ ପଞ୍ଚଷଠି କିଲୋମିଟର । ତଥାପି ଏହି ପ୍ରାଣୀର 
ସଂଖ୍ୟା ହ୍ରାସ ପାଉଛି, କାରଣ ତାର ମାଂସ ଖାଇବା ପାଇଁ ଓ 
ଜୋତା, ଦସ୍ତାନା ଆଦିରେ ତାର ଚମଡ଼ା ଲଗାଇବା ପାଇଁ ଲୋକେ 
କଙ୍ଗାରୁ ଶିକାର କରିଥାନ୍ତି । ବର୍ଭମାନ ଅଷ୍ଟ୍ରେଲିଆରେ କଙ୍ଗାରୁ ମାରିବା 
ଧର୍ଭବ୍ୟ ଅପରାଧ । 

ମା” ପେଟ ତଳେ ଅଥଳିଟିଏ ଥ୍ବା ସବୁ ପ୍ରକାର ସ୍ତନ୍ୟପାୟୀ 
ପ୍ରାଣୀଙ୍କୁ ଇଂରାଜୀରେ ମାର୍ସୁପିଆଲ (ଥଳିଥ୍‌ବା ପ୍ରାଣୀ) କୁହାଯାଏ। 
ମା” କଙ୍ଗାରୂର ଛୁଆ ଗର୍ଭରେ ଦୁଇଶହ ଦିନ ରହେ, କିନ୍ଧ ଜନ୍ମ 
ହୋଇ ସାରିଥ୍‌ବା ଛୁଆ ଥଳିରେ ଦୁଇଶହ ତିରିଶ ଦିନ ଯାଏ ରହେ। 
ପରୀକ୍ଷାରୁ ଜଣାଯାଇଛି ଯେ ଛୁଆ ଶୀଘ୍ର ମରିଗଲେ, ମା” କଙ୍ଗାରୁ 
ପେଟରେ ଥୁବା ଭୁଣଟି ସାଙ୍ଗେ ସାଙ୍ଗେ ବଢ଼ିବାରେ ଲାଗେ, ତିରିଶ 
ଦିନରେ ଢନ୍ମ ହୋଇପଡ଼େ। ମରୂଡ଼ି ବା ଅକାଳ ପଡ଼ିଲେ ମା” 
କଙ୍ଗାରୁ ଦେହରେ ଥ୍ବା ଭୁଣଟି ବାହାରକୁ ଆସେ ନାହିଁ। କିନ୍ତୁ 
ଇଟା ରଙ୍ଗର କଙ୍ଗାରୁ ତାର ଗୋଟିଏ ଛୁଆ ମୁଣିରୁ ବାହାରକୁ ବାହାରିଯିବା 
ପୂର୍ବରୁ ଆଉ ଗୋଟିଏ ଜନ୍ମ ଦେଇଥାଏ। ସେଭଳି ମାଆର ସୋଡ଼ିଏ 
ଚୂଚୂକ ମୁଣି ଭିତରେ ଥାଏ, ଗୋଟିଏ ଛୋଟଟି ପାଇଁ ଓ ଅନ୍ୟଟି 
ବାହାରକୁ ଯାଇଥ୍‌ବା ଶିଶୁ ପାଇଁ। କିନ୍ଧ ବେଳେ ବେଳେ ଦୁଧ ଖାଇବାକୁ 
ଫେରି ଆସୁଥ୍ବା ବଡ଼ ଛୁଆଟି ପାଇଁ। ବଡ଼ ପାଇଁ ଦୁଧରେ ଏକତୃତୀୟାଂଶ 
ବେଶି ପ୍ରୋଟିନ ଓ ଚାରିଗୁଣ ଚର୍ବି ଅଧ୍‌କ ଥାଏ। 

ପିଲା ପାଇଁ ପରା ଭଗବାନ ମାଆକୁ ଏପରି ତିଆରି କରିଥାତ୍ତି। 

ଜୀବଜଗତର 
® | ଶ୍ରେଣୀ ଓ ନାମକରଣ 


ଲଣ୍ଡନର ଲିନିଆନ ସୋସାଇଟି (୧୭୮୮ରେ ସ୍ଥାପିତ) 
ଜୀବବିଜ୍ଞାନ ଓ ପ୍ରାକୃତିକ ଇତିହାସ ଅନୁଧ୍ୟାନ କରିବାରେ ପୃଥ୍ବୀର 
ସବ୍ରଠାରୁ ପୂରୁଣା ଅନୁଷ୍ଠାନ। କାର୍ଲଭନ୍‌ ଲିନେ ( ୧୭୦୭-୭୮) ନାମକ 
ସୁଇଡ଼େନର ଜଣେ ପ୍ରକୃତିବିଶେଷଜ୍ଞ ତଥା ଡାକ୍ତର ବିଭିନ୍ନ ଜୀବର 
ନାମକରଣ ଓ ଶ୍ରେଣୀ ବିଭାଗ କରିବାର ଆଧୁନିକ ପଵତି ବାହାର 
କରିଥ୍‌ଲେ। ଲିନ୍େଙ୍କ ଲାଟିନ୍‌ ନାମ ଲିନେଇୟସରୂ ସୋସାଇଟିର ନାମ 
ନିଆଯାଇଛି। ଏହାର ୨୦୦ ବର୍ଷ ପୂରି ଉପଲକ୍ଷେ ବିଲାତ ସରକାର 
୧୯୮୮ ଜାନୁୟାରୀ ୧୯ରେ ୪ଟି ଟିକଟ ପ୍ରକାଶ କରିଥ୍‌ଲେ। ଲିନିଆନ୍‌ 
ସୋସାଇଟିର ସଦର ମହକ୍ୂରମା ଲଣ୍ଡନର ବଲିଙ୍ଗଟନ ହାଉସରେ ଥବା 
ଗ୍ରନ୍ଥାଳୟର ସଚିତ୍ର ପାଣ୍ଡୁଲିପିଗୁଡ଼ିକରୂ ଟିକଟଗୁଡ଼ିକର ଛବି ନିଆଯାଇଛି। 

ସ୍ଵତନ୍ତ୍ର ଡାକ ମୋହର ସହିତ ଦ୍ରଇଟି ଟିକଟର ଛବି ବିଲାତର 
ପ୍ରଥମ ଦିବସ ଲଫାପାରୂ ନିଆଯାଇଛି। ୩୪ ପେନିର ଟିକଟରେ 
ମୋରେଲ ନାମକ ଖାଇବା ଛତୁର ଛବି ଅଛି; ବୈଜ୍ଞାନିକ ନାମ 
ମୋରଚେଲା ଏସ୍‌ବକୁଲେଣ୍ଟା। ଛବିଟି ଆଙ୍କିଛନ୍ତି ଜେମ୍‌ସ ସୋଓରବି 
(୧୭୫୭-୧୮୨୨ )। ପୃଷ୍ଠଭୂମିରେ ଅଛି ଲିନିଆନ୍‌ ସୋସାଇଟିର 
ପ୍ରତିଷ୍ଠାତା ସଭାପତି ସାର୍‌ ଜେମସ୍‌ ଏଡ଼ୱାର୍ଡ଼ ସ୍ତିଥ୍‌ଙ୍କୁ ବି.ମାକ୍‌ଫରଷ୍ଟରଙ୍କ 
ପତ୍ର। ୩୧ ପେନି ଟିକଟରେ ଥ୍ବା ହଂସର ନାମ ବେ୍ୱକସ ସ୍ଵାନ୍‌: 
ବିଜ୍ଞାନ ନାମ ସାଇରାନସ୍‌ କଲମ୍ବିଆନସ୍‌ ବ୍ୱକିଆଲ୍‌। ଟିକଟର 
ପୃଷ୍ଠଭୂମିରେ ଅଛି ଉଇଲିଆମ୍‌ ୟାରେଲଙ୍କ ଟିପ୍ପଣୀ; ସେ ପ୍ରଥମେ 
ଚିହ୍ନିଲେ ଯେ ସୁପର ହଂସ ଓ ବେୱକ ହଂସ ଦ୍ରଇଟି ବିଭିନ୍ନ ଜାତିର 
ହଂସ । 

ଅନେକ ପଚାରିବେ ଏ କିଟିମିଟିଆ ନାମଦେଇ ଲାଭ କଣ ? 
ଗୋଟିଏ ଜୀବକୁ ଆଫ୍ରିକାରେ ଏକପ୍ରକାର, ଭାରତରେ ଆଉ ଗୋଟିଏ 
ପ୍ରକାରର ତ ବିଲାତରେ ଆଉ ଗୋଟିଏ ପ୍ରକାର ଡାକିଲେ କ୍ଷତି 
କଣ ? ପ୍ରଥମତଃ ବୈଜ୍ଞାନିକମାନଙ୍କ ସୁବିଧା ପାଇଁ ଗୋଟିଏ ଆନ୍ତର୍ାତିକ 
ନିୟମ ଅନୁଯାୟୀ ନାମ ଦିଆଯିବା ଦରକାର। ନାମଟି କହିଦେଲେ 

ସମସ୍ତେ ଜାଣିବେ ତାଙ୍କ ଦେଶରେ କେଉଁ ଦେଶର ଜନ୍ମ କଥା 
କୁହାଯାଉଛି। ନ ହେଲେ ଗୋଟିଏ ଦେଶରେ ବି କିଏ କହୁଛି ରାମଶିଆଳ, 
କିଏ ହେଟା, କିଏ ଗଧ୍‌ଆ ଇତ୍ଯାଦି ଇତ୍ଯାଦି। ଶିକାରୀ କେଉଁ 
ଜନ୍ମକୁ ମାରିବା ପାଇଁ ତିଆର ହେବ ? ଦ୍ବିତୀୟ ଲାଭ ହେଉଛି ନିୟନ୍ତ୍ରଣ 
ବା ପ୍ରତିରୋଧ କରିବା ଦୃଷ୍ଟିରୁ ବା ଖର୍୍ଚ ଦୃଷ୍ଟିରୁ ଲାଭ। ଗୋଟିଏ 
ଦେଶରେ କିଛି ନିୟନ୍ତ୍ରଣ କରିବାର ବା ଜୀବଟିକୁ ସୁସ୍ଥ ରଖିବାର 
ଉପାୟ ବାହାରିଲେ ଅନ୍ଯ ଦେଶମାନେ ଗ୍ରହଣ କରି ନେବେ। ଢୀବର 
ସ୍ଥାନୀୟ ନାମ ଯାହା ହେଉନା କାହିଁକି, ଆଉଥରେ ମୂଳରୁ ଗବେଷଣା 
କରିବା ଦରକାର ନାହିଁ। ଏଡ଼୍‌ସ, କ୍ୟାନସର ଆଦି ରୋଗର ଜୀବାଣୁ 
ବା ଭୂତାଣୁମାନଙ୍କ ବିରୋଧରେ ସଂଗ୍ରାମ ଅନ୍ଯଥା କଷ୍ଟକର, ବ୍ଯୟସାଧ୍ଯ 
ହୁଅନ୍ତା । ପ୍ରାଣୀମାନଙ୍କର ନାମକରଣ ପାଇଁ ଜୁଲଜିକାଲ ନମେନକ୍ଲେଚରର 
ଆନ୍ତର୍ଜାତୀୟ କୋଡ଼ ଅଛି। (ଉଭିଦ, କୀଟପତଙ୍ଗ ଆଦି ପାଇଁ ତଦୁପ 
କୋଡ଼ ରହିଛି। ) 

ନୂଆ ଜଢୀବଟିଏ ପାଇଲାକ୍ଷଣି ଆମେ ଦେଖୁ ତାହାର ପ୍ରକୃତି 
କୌଣସି ଜଣା ଜୀବର ପ୍ରକୃତି ସହିତ ମେଳ ଖାଉଛି କି ? ତଦନୁଯାୟୀ 
ନାମ ଆରମ୍ଭ ହୁଏ। ନାମର ଦ୍ଵଇଟି ଭାଗ। ପ୍ରଥମଟି ଜେନ୍‌ସ ବା 
ଶ୍ରେଣୀ, କ୍ୟାପିଟାଲ ଅକ୍ଷରରେ ଆରମ୍ଭ; ଦ୍ବିତୀୟଟି ସ୍ପେସିଜ ବା 
ଜାତି, ଛୋଟ ଅକ୍ଷରରେ ଆରମ୍ଭ । ଗୋଟିଏ ଶ୍ରେଣୀରେ ବହୁତ ଜାତି 
ଥାଇପାରେ । ଏଥୁପାଇଁ ସାଧାରଣତଃ ଲାଟିନ ଶବ୍ଦ ବ୍ୟବହାର ହୁଏ; 
କେତେକାଂଶରେ ଗ୍ରୀକ୍‌ ଶବ୍ଦ ମଧ୍ଯ। ଟିକଟରେ ଥୁ୍‌ବା ହଂସଟିର 
ବିଜ୍ଞାନ ନାମ Cygnus Columbianus Bewickii ଅର୍ଥାତ୍‌ ହଂସଟି 
ସାଇଗନସ୍‌ ଶ୍ରେଣୀର, କଲମ୍ବିଆନସ୍‌ ଜାତିର ( କଲମ୍ବିଆ ଦେଶରେ 
ଦେଖାଯାଆନ୍ତି) ଏବଂ ବେୱକ ନାମକ ଜଣେ ପ୍ରକୃତିବିଦ୍‌ ଏହାକୁ 
ପ୍ରଥମେ ଟିହୃଟ କରିଛନ୍ତି। 

ପ୍ରତି ଡାକଟିକଟରେ କ”'ଣ ଛବି ଓ ଲେଖା ଅଛି ସେ ବିଷୟରେ 
ବିଶେଷ ଅନୁଧ୍ୟାନ କରି ଟିପି ରଖିଲେ ନିଜ ଟିପାଖାତା ଗୋଟିଏ 
ଜ୍ଞାନକୋଷ ହୋଇଯିବ ଓ ଟିକେଟଗୁଡ଼ିକ ଜ୍ଞାନକୋଷକୁ ସଚିତ୍ର କରିବ। 

ଜଙ୍ଗାରୁ ଜ଼ାଚିରୂ କି 
ର୍ନ ଓ 

କଙ୍ଗାରୁ ଜାତିର, 
କିନ୍ଧ ଭିନ ପ୍ରକୃତିର ପ୍ରାଣୀ 


ଅଷ୍ଟ୍ରେଲିଆର ଦନକ୍ଷିଣପୂର୍ବରେ ୨୪୦ କିଲୋମିଟର ଓସାରରେ 
ସମୁଦ୍ର ଦ୍ବାରା ପ୍ଥକ ହୋଇ ଯେଉଁ ଦ୍ଵୀପ ଅଛି, ତାହାର ନାମ 
୧୬୪୨ରେ ତାକୁ ଆବିଷ୍କାର କରିଥ୍‌ବା ଓଲନ୍ଦାଜ ନାବିକ ଆବେଲ 
ଟସ୍‌୍ମାନଙ୍କ ନାମ ଅନୁସାରେ ଟାସ୍ମାନିଆ ରଖାଯାଇଛି । ଅଷ୍ଟ୍େଲିଆର 
ମୂଳଭୂଖଣ୍ଡରେ ତଥା ପୃଥ୍ବୀର ଅନ୍ୟତ୍ର ଦେଖାଯାଉ ନଥ୍‌ବା ଦୃଇଟି 
ସ୍ତନ୍ୟପାୟୀ ପ୍ରାଣୀ ଏଠାରେ ଦେଖିବାକୁ ମିଳନ୍ତି। ଦୁହେଁଯାକ କଙ୍ଗାରୁ 
ଭଳି ଛୁଆକୁ ପେଟତଳ ମୁଣିରେ ରଖି ବଢ଼ାନ୍ତି। ଗୋଟିକର ନାମ 
ଟାସ୍ମାନିଆ ବାଘ ଓ ଅନ୍ୟଟିର ନାମ ଟାସମାନିଆ ଭୂତ। ପ୍ରଥମଟି 
ହେଟାବାଘ ଭଳି ଦେଖାଯାଏ। ଦେହଯାକ ପଟାରିଆ ଗାର। ଦ୍ବିତୀୟଟି 
ଛୋଟ ଭାଲୁଭଳି, କିନ୍ଧ ବହୁତ୍‌ ଚାଲାକ୍‌ । 

ତୃଣଭୋଜୀ କଙ୍ଗାରୁଜାତିର ହେଲେ ହେଁ ଏ ଦୁହେଁଯାକ ମାଂସାଶୀ । 
ଟାସମାନିଆ ଭୂତ କୁକୃଡ଼ା, ବତକ ଆଦି ଖାଇଯାଏ। କିନ୍ଧ ଟାସମାନିଆ 
ବାଘ ମେଣ୍ଢାଭଳି ବଡ଼ ଜନ୍ମକୁ ମଧ୍ଯ ମାରି ଖାଇଥାଏ। ଏହି କାରଣରୁ 
ଦୁହେଁଯାକ ଚାଷୀମାନଙ୍କର ପରମ ଶତୁ। ଦୁହେଁ ଗୁମ୍ପାରେ ବା ଗଛ 
ଚେରତଳେ ଗାତକରି ବସା ବାନ୍ଧନ୍ତି। ଟାସ୍ବମାନିଆ ବାଘର ଛବି 
ପୂରୁଣା ଏକ ସିଲିଂ ଦୁଇ ପେନସ୍‌ ମୂଲ୍ଯର ଟିକଟରେ ରହିଛି। 

କଙ୍ଗାରୁ ଜାତୀୟ ପ୍ରାଣୀ କେବଳ ଅଷ୍ଟ୍ରେଲିଆରେ ଦେଖାଯାଏ 
ବୋଲି ଆମର ଯେଉଁ ଧାରଣା, ତାକୁ ଆମେରିକା ମହାଦେଶରେ 
ଥ୍ବା ଅପୋସମ ( ପୋସମ ବି କୁହାଯାଏ) ମିଛ ପ୍ରମାଣିତ କରେ। 
କୋଟି କୋଟି ବର୍ଷ ଧରି ଉତ୍ତର, ଦକ୍ଷିଣ ଓ କେନ୍ଦ୍ର ଆମେରିକାରେ 
ରହି ରହି ମୁଣିଧାରୀ ପୋସମ ତଦ୍ରପ ଅନ୍ୟ ସ୍ତନ୍ୟପାୟୀ ପ୍ରାଣୀଙ୍କଠାରୁ 
ଭିନ ହୋଇପଡ଼ିଛି। 

ମା” ଅପୋସମ ଥରକେ ଡଜନେ ଲେଖାଏଁ ଛୁଆ ଜନମ 
କରେ; ୧୨ ମିଲିମିଟର ପାଖାପାଖି ଲମ୍ବ। ଜନ୍ମ ହେଲାକ୍ଷଣି ସେମାନେ 
ଦରାଣ୍ଡି ଦରାଣ୍ତି ମାଆ ପେଟତଳ ମୁଣିକୁ ଚାଲିଯାନ୍ତି। ପ୍ରାୟ ଦେଢ଼ମାସ 

ପରେ ବଡ଼ ମୂଷାଭଳି ହେଲେ ବାହାରକୁ ଆସନ୍ତି। ମାଆର ରୂମୂରୂମିଆ 
ଚମକୁ ସେମାନେ ଜାବୁଡ଼ି ଧରିଥାନ୍ତି, ନିଦ ଲାଗିଲେ ମୁଣିରେ ପଶିଯାନ୍ତି। 
ବୟସ୍କ ପୋସମ ଗୋଟିଏ ବଡ଼ ବିରାଡ଼ି ଭଳି, ନାକଅଗରୁ ଲାଞ୍ଜ 
ଶେଷଯାଏ ପ୍ରାୟ ଗୋଟିଏ ମିଟର। ଗଛ ଚଢ଼ିବା ପାଇଁ ଏହାର 
ଆଗ ପାଦର ପ୍ରତି ଆଙ୍ଗୁଳିରେ ଧାରୁଆ ନଖ; ପଛପାଖର ବୁଢ଼ା 
ଆଙ୍ଗୁଳି ଛଡ଼ା ଆଉ ସବୁ ଆଙ୍ଗୁଳିରେ ନଖ। ତାର ବ୍ରଢ଼ା ଆଙ୍ଗୁଳି 
ମଣିଷର ବୁଢ଼ାଆଙ୍ଗୁଳି ଭଳି. ଡାଳକୁ ଜାବ୍ରଡ଼ି ଧରିପାରେ । ମୂଷା ଲାଞ୍ଜଭଳି 
ଥ୍୍‌ବା ଏହାର ଲାଞ୍ଜର ମୂଳ ଏତେ ଶକ୍ତ ଯେ ତାକୁ ସେ ଗୋଟିଏ 
ଗୋଡ଼ ଭଳି ବ୍ୟବହାର କରି ସହଳ ସହଳ ଗଛ ଚଢ଼ିଯାଏ। ବଡ଼କଥା 
ଯେ ପୋସମର ଚମ ଉପରେ ଦ୍ବଇ ପରସ୍ତ ଲୋମ ଅଛି, ଭିତର 
ପରସ୍ତଟି ଖ୍ରବ୍‌ ମୁଲାୟମ ଓ ଛୋଟ, ବାହାରଟା ଲମ୍ବ ଓ କର୍କଶ। 
ଦିନବେଳା ଗଛ କୋରଡ଼ରେ ବା ମାଟିରେ ଗାତକରି ଶୋଇରହେ, 
ରାତିରେ ଶିକାର କରେ। ବିଭିନ୍ନ ଚଢ଼େଇ, କୂକୂଡ଼ା, ବେଙ୍ଗ, ମାଛ 
ଓ ପୋକ ଆଦି ଏହାର ଖାଦ୍ଯ। ୫୦ ସେଣ୍ଟ ଟିକଟଟିରେ ଏହାର 
ଛବି ଅଛି। 

କୁକୁର ଧରି ଆମେରିକାନ ଲୋକେ ଏହାର ଶିକାର କରିବାକୁ 
ଯାଆନି। ଡରିଗଲେ ପୋସମ ମଲାଭଳି ଶୋଇପଡ଼େ। ଏଥ୍‌ଲାଗି 
ଇଂରାଜୀ ଭାଷାରେ ରୁଢ଼ି ପ୍ରୟୋଗ ଅଛି ଟୁ ପ୍ଲେ ପୋସମ” ( ପୋସମ 
ଭଳି ଶବହୋଇ ପଡ଼ିବା), ଯେମିତି କେହି ଦେଖି ନ ପାରେ। 


ଏ ତିନୋଟିଯାକ ପ୍ରାଣୀ ଲୋମଶ ଚମଡ଼ାଯୋଗୁ ମଣିଷର 
ଶିକାର ହୁଅନ୍ତି ବେଳେବେଳେ ମାଂସ ପାଇଁ ବି। ବର୍ଉମାନ ବିଭିନ୍ନ 
ଦେଶର ସରକାର ସେମାନଙ୍କର ଶିକାରକୁ ନିଷିଦ୍ଧ ଓ ଦଣ୍ଡନୀୟ 
କରିଦେଇଛନ୍ତି, ନଚେତ ସେମାନେ ନିଶ୍ଚିହ୍ନ ହୋଇଯାଆନ୍ତେଣି। 

@ | ସମୁଦ୍ର ସିଂହ 


କାନ ଦିଶୁ ନଥ୍‌ବା ସିଲ୍‌ମାନଙ୍କ ଭିତରେ ସମୁଦ୍ରଝହାତୀ ବା 
ହାତୀସିଲ୍‌ ଖୁବ୍‌ ବଡ଼। ଏପରି ନାମ ହେବାର କାରଣ, ଏ ଜାତିର 
ଅଣ୍ଡିରା ସିଲ୍‌ ମୁହଁଟା ହାତୀର ଶୁଣ୍ଢ ଭଳି ଟିକେ ଲମ୍ବା । ରାଗିଗଲେ 
ଏହି ସିଲ୍‌ ଥୋମଣିଟି ଫୁଲାଇ ଓଦେଇ ଗୋଟିଏ ବଳଦ ଭଳି ଶହ 
କରନ୍ତି। ଏମାନେ ଗୋଲେଇରେ ଷୋଳ ଫୁଟ ହୋଇଥାନ୍ତି। ଏହା 
ଦେହରୂ ତେଲ ବାହାରୂଥ୍ବାରୁ ଏ ଜାତୀୟ ସିଲ୍‌ ଆଗ କାଳରେ 
ବେଶି ଶିକାର କରାହେଉଥ୍‌ଲେ। କାନଂ ଦିଶୁଥ୍‌ବା ସିଲ୍‌ମାନଙ୍କ ଭିତରେ 
ସମୁଦ୍ର ସିଂହ ବା ସି ଲାୟନ ପ୍ରସିଦ୍ଧ । ବିରାଡ଼ି ଭଳି ଏହାର ପାଟି 
ଦୁଇ କଡ଼ରେ ଲମ୍ବା ଲମ୍ବା ନିଶ ଥା'ଏ। ରାତ୍ରିର ଅନ୍ଧକାର ଭିତରେ 
ଏହା ମାଛ ଶିକାର କରି ଖାଏ। ଏହାର କାରଣ ସମୂଦ୍ର ଗର୍ଭରେ 
ଥ୍ବା ମାଛମାନେ ରାତି ହେଲେ ପାଣି ଉପରକୁ ଉଠିଆସନ୍ତି। ଗୋଟିଏ 
ଗୋଟିଏ ସମୁଦ୍ର ସିଂହ ବାରଫୁଟ ଯାଏ ଲମ୍ବ ହୁଅନ୍ତି। 


ଆଗ କାଳରେ ଉତ୍ତର ଆଃାଳର ଲୋକେ ବିଶେଷତଃ 
ଏସ୍କିମୋମାନେ ସିଲର ଚମଡ଼ାରେ ଘଂ'ର କରୁଥ୍‌ଲେ, କାଠର ଛାଞ୍ଚ 
ଉପରେ ସିଲ ଚମ ଟାଣ କରି ଘୋଡ଼ାଇ ଘରକୁ ନିବୁଜ କରୁଥ୍‌ଲେ, 
ଡଙ୍ଗା ତିଆରି କରୂଥ୍‌୍ଲେ ଏବଂ ସିଲର ଅନ୍ତନାଳୀର ଝିଲ୍ଲୀରୂ ବର୍ଷାତି 
ତିଆରି କରୁଥ୍‌ଲେ। ଏବେ ସିଲ ସଂଖ୍ୟା ଦୃତ ଗତିରେ ହ୍ରାସ ପାଉଥ୍‌ବାରୂ 
ଏହି ମେରୂଅଞ୍ଚଳ ଅଧ୍ବାସୀମାନଙ୍କ ମଧ୍ଯ ରେ ମଧ୍ଯ ସିଲ ଜାତିର ସୁରକ୍ଷା 
ପାଇଁ ସଚେତନତା ଆସିଲାଣି। ଚିଲିଝେଶର ଟିକଟଟିରେ ନିଷଶ୍ଚିହୃପ୍ରାୟ 
ପ୍ରାଣୀମାନଙ୍କ ସୁରକ୍ଷା ପର୍ଯ୍ୟାୟରେ “ସଁ। ଲାୟନ ବା ସମୁଦ୍ର ସିଂହ 
(କାନଥ୍ବା ସିଲ ) ଚିତ୍ର ରହିଛି। 

ଗୋଟିଏ ଜାତିର ସମୂଦ୍ର ସିଂହ ଆକାରରେ ଛୋଟ। ଏମାନେ 
ବିଶେଷତଃ କାଲିଫଣ୍ବିଆ ଉପକୂଳରେ ଦେଖାଯାନ୍ତି। ଏମାନେ ବେଶ୍‌ 
ଚାଲାଖ। ଲମ୍ବ ସାତ ଆଠ ଫୁଟରୁ ବେଶି ନୁହେଁ। ସେମାନଙ୍କ ଚାଲାଖି 
ଲାଗି କାଲିଫଶଣ୍ବିଆ ଜାପ ଜଢାତୀୟ ସିଲ୍‌ ବା ସମୂଦ୍ରସିଂହ ଧରା ହୋଇ 
ସର୍କସମାନଙ୍କରେ ତାଲିମ ପାଉଛନ୍ତି ଓ ମଜା ମଜା ଖେଳ ଦେଖାଉଛନ୍ତି। 


ମେରୂମଣ୍ଡଳରେ ଥବା ସିଲମାନେ ଶୀତଦିନେ ଖୋଲା ଜଳରାଶିକୁ 
ପଳାଇ ଆସନ୍ତି। କିନ୍ଧ “ମେରୂମଣ୍ଡଳର ବରଫ ତଳେ ପ୍ରଚୂର ମାଛ 
ମିଳୁଥ୍୍‌ବାରୁ ସିଲମାନେ ବାରମ୍ବାର ସେଆଡ଼େ ଯାଆବତ୍ତି। ତିନିମିଟର 
(ଦଶଫୁଟ ) ତଳେ ମାଛ ଶିକାର କରୂଥ୍ବା ବେଳେ ନିଃଶ୍ବାସ ନେବାଲାଗି 
ସେମାନେ ବରଫ ଭିତରେ ଗାତ କରିଥାନ୍ତି। ଗୋଟିଏ ଗୋଟିଏ 
ସିଲ୍‌ ଦଶଟି ଲେଖାଏଁ ଗାତ କରିଥାଏ। ମେରୂମଣ୍ଡଳର ଭାଲୂମାନେ 
ସିଲ ମାଛ ମାରି ଖାଇବା ଲାଗି ଏହି ଗାତ ପାଖରେ ଜଗି ରହିଥାନ୍ତି। 
ଗୋଟିଏ ଗୋଟିଏ ଭାଲୁ ଚାଲାଖ, ପାଖଆଖର ଗାତସବ୍ର ବନ୍ଦ କରି 
ମାତ୍ର ଗୋଟିଏ ଗାତ ଖୋଲା ରଖି ସିଲ୍‌କୁ ଖାପଚରେ ପକାଏ। 
ଏସ୍କିମୋ ଏବଂ ଧଳାଭାଲୁ ଏ ଦୁହେଁ ସିଲ୍‌ ବଂଶ ନିପାତ କରିବାରେ 
ପ୍ରଧାନ ଶତୁ। 

ସିଲ୍୍‌ମାନେ ପାଣି ଭିତରେ ଏକାବେଳକେ ଦଶ ମିନିଟ୍‌ ଯାଏ 
ନିଃଶ୍ବାସ ବନ୍ଦ କରି ରହିପାରନ୍ତି, ଘଣ୍ଟାକୁ ବତିଶ କିଲୋମିଟର ବେଗରେ 
ପହଁରି ପାରଚ୍ତି ଏବଂ ନବେ ମିଟର ବା ତିନିଶହ ଫୁଟ ଗଭୀରକୁ 
ବ୍ରଡ଼ି ପାରନ୍ତି। 

ସମୁଦ୍ର ଗାଇ : 
ପଛଗୋଡ଼ ନାହିଁ 


ନିଶ୍ଚିହୁ ହୋଇଆସୁଥ୍‌ବା ପ୍ରାଣୀମାନଙ୍କ ସୁରକ୍ଷା ଲାଗି ଆଜିକାଲି: 
ପ୍ରତ୍ୟେକ ଦେଶ ଚେଷ୍ଟା କରୁଛନ୍ତି। ପ୍ରାଣୀ ସୁରକ୍ଷା ଟିକଟମାଳା କ୍ରମରେ 
ଆଫ୍ରିକାରେ ନାଇଚଜର ଦେଶ ପ୍ରକାଶ କରିଥୁବା ବିଭିନ୍ନ ଟିକଟ ମଧ୍ଯରୁ 
ଏଠାରେ ଦିଆଯ।ଇଥ୍‌ବା ଅଧପଫ୍ରାଙ୍କ ମୂଲ୍ଯର ଟିକଟଟିରେ “ସମୁଦ୍ର 
ଗାଇ'ର ଛବି ଦିଅଆଯାଇଛି। ଏହାର ଇଂରାଜୀ ନାମ ମାନାଟୀ। ଫରାସୀ 
ନାମ ଲାମାଣ୍ଟ୍ରିନ। ସମୁଦ୍ର ଭିତରେ ଯେଉଁ କେତେ ପ୍ରକାର ସ୍ତନ୍ୟପାୟୀ 
ଜୀବ ବାସ କରତଚ୍ତି, ସେମାନଙ୍କୁ ଂସାଇରେନିଆ” ଜାତିରେ ଗଣାଯାଏ। 
ଏହି ଜାତିରେ ଗଣା ହେଉଥ୍‌ବା ‘ଡ଼ୁଗଙ୍ଗ ଭାରତ ମହାସାଗରରେ 
ଦେଖାଯାଏ। ଡ଼ୂଗଙ୍ଗର ଲାଞ୍ଜ ଦିଫାଳିଆ, କିନ୍ଧୁ ମାନାଟୀର ଲାଞ୍ଜ 
ଗୋଟିଏ ମାଂସପିଦ୍ତାଳା। ମାନାଟୀମାନେ ଆଫ୍ରିକାର ପଶ୍ଚିମ ଉପକୂଳରେ 
ଏବଂ ଦକ୍ଷିଣ ଓ ଗଜନ୍ଦ୍ର ଆମେରିକାର ପୂର୍ବ ଉପକୂଳରେ ଦେଖାଯାନତ୍ତି। 

ଏହି ସ୍ତନ୍ୟ ପାୟୀ ଜଳଚଚୀବଟି ବଢ଼ି ବଢ଼ି ୮ରୂ ୧୦ ଫୁଟ 
ଲମ୍ବ ହୋଇଥାଏ। ମାଛଭଳି ସମୁଦ୍ରରେ ପହଁରୂଥାଏ। ତାର ବେକ 
ତଳକୁ ଆହୁଲାଭଳି ଦ୍ଇଟି ମାଂସପେଶୀ ଓହଳିଥାଏ। ଏହି ଦ୍ରଇ 
ଡେଣାକୁ ବ୍ଯବହାର କରି ମାନାଟୀ ଅନାୟାସରେ ଖୁବ୍‌ ଦେଗରେ 
ପହଁରିପାରେ। ଏହି ଡେଣାଦରଇଟି ସ୍ତନ୍ୟପାୟୀ ଜୀବର ଆଗଟଗୋଡ଼ 
ସଙ୍ଗେ ସମାନ। ଅନ୍ୟ ଜାତିର ସ୍ତନ୍ୟପାୟୀ ସାମୁଦ୍ରିକ ଜୀବର (ଯଥା: 
ତିମି, ସିଲ୍‌) ପଛ ପାଖକୁ ଲାଞ୍ଜକୁ ଲାଗି ଆଉ ଦ୍ରଇଟି ଡେଣାଆଏ 

କିମ୍ବା ଲାଞ୍ଜଟି ଦୁଇଫାଳ ହୋଇଥାଏ। ସ୍ଥଳଚର ସ୍ତନ୍ୟପାୟୀ ଜୀବର 
ପଛଗୋଡ଼ ସହିତ ଏହା ସମାନ ଏବଂ ପହଁରିବାରେ ଦିଗ ବଦଳାଇବା 
ପାଇଁ ଏହା ମଙ୍ଗଧରିବା ଭଳି କାମ କରେ। କିନ୍ଧୁ ମାନାଟୀର ପଛପାଖରେ 
ଲାଞ୍ଜକୁ ଲାଗି ଡେଣା ନାହିଁ କି ଲାଞ୍ଜଟି ଦୁଇଫାଳ ହୋଇ ନାହିଁ 
ଛବିଟିରେ ଏହା ସ୍ପଷ୍ଠ ଜଣାପଡ଼ୁଛି ଅର୍ଥାତ୍‌ ମାନାଟୀର ପଛଗୋଡ଼ 
ନାହିଁ। ଜଳଚର ହୋଇଥ୍‌ବା ହେତୁ ମାଛଭଳି ବଞ୍ଥ୍‌ଲେ ହେଁ ମାନାଟୀର 
ଛୁଆ ମାଆର ଦୁଧ ଖାଇ ବଞ୍ଚେଃ ବଡ଼ହୋଇ ସକ୍ଷମ ହେଲେ ମାଆକୁ 
ଛାଡ଼ିଦେଇ ନିଜ ଖାଦ୍ୟ ସଂଗ୍ରହରେ ବ୍ୟସ୍ତ ରହେ। 


Digitized by srujanika@gmail.com 


୨୮ 


© 


F 
କ୍ଟ ଠୁ ଜା ଣା.୮ OE; | 
ଭୃମୁଟ୍‌ ୮ \ 


tf 


୨୯ 


ଅଷ୍ଟ୍ରେଲିଆର 
@ | ଅଉ ଗୋଟିଏ କଙ୍ଗାରୁଜାତୀୟ ପ୍ରାଣୀ : 
ଉତ୍ବାଟ୍‌ 


କଙ୍ଗାରୁଜାତୀୟ ସ୍ତନ୍ଯପାୟୀ ପ୍ରାଣୀଗୁଡ଼ିକୁ ଇଂରାଜୀରେ 
ମାର୍ସୃପିଆଲ ଓ ଓଡ଼ିଆରେ ଥଳି ଥ୍ବା ଢୀବ କୂହାଯାଏ। ଆଉ 
କେତୋଟି ପ୍ରାଣୀ କଙ୍ଗାରୁ ଜାତିର ହୋଇଥ୍‌ଲେ ମଧ୍ଯ କଙ୍ଗାରୂଠାରୁ 
ଗଠନରେ ପୂରାପୂରି ଭିନ। ଯଥାଓ କୋଆଲା ଗୋଟିଏ ଭାଲୁ ଭଳି। 
ସେହିଭଳି ଆଉ ଗୋଟିଏ ଭାଲୁ ଭଳି ଦେଖାଯାଉଥ୍‌ବା ଅଳି ଥୁବା 
ଜୀବ ହେଉଛି ଉତମ୍ବାଟ (ଧଠmbat) । ଦକ୍ଷିଣ ଅଷ୍ଟ୍ରେଲିଆ ଓ ଟାସମାନ 
ଦ୍ବୀପରେ ଦେଖାଯାଉଥ୍‌ବା ଏହି ଜୀବଟି ଦେଖିବାକୁ ଛୋଟ ଭାଲୁ 
ଭଳି, ଲମ୍ବରେ ଦୁଇ ହାତରୁ କମ୍‌, ଭାଲୁ ଭଳି ଦୋହଲି ଚାଲେ, 
ମୋଟା ଦେହ, ଖମ୍ବ ଭଳି ଗୋଡ଼, ଛୋଟ ବେକ, ଚେପଟା ଓସାରିଆ 
ମୁଣ୍ଡ ଗୋଢିଆ କାନ, ଲାଞ୍ଜ ପ୍ରାୟ ନାହିଁ। ଭାଲୁ ଭଳି ଗହଳ 
ବାଳ। ପୂରାପୂରି ତୃଣଭୋଜୀ । ମୂଷା ଭଳି ଅଭ୍ଯାସ, ମୂଷା ଜାତିର 
ନହେଲେ ମଧ୍ଯ ଉମ୍ବାଟ୍‌ର ଦାନ୍ତ ମୂଷା ଦାନ୍ତ ଭଳି। ଘାସ, ଚେର, 
ଗଛ ଚୋପା, ଛତୁ ଆଦି ସବୁବେଳେ ନ ଚୋବାଇଲେ ତା” ଦାନ୍ତ 
ଏମିତି ବଢ଼ିଯିବ ଯେ ସେ ଆଉ ଖାଇ ପାରିବ ନାହିଁ। ଅଷ୍ଟ୍ରେଲିଆର 
ଯେଉଁମାନେ ଉମ୍ବାଟ ପାଳନ୍ତି, ତା” ଦାନ୍ତକୁ ମଝିରେ ମଝିରେ କଟାନ୍ତି। 
ଉମ୍ବାଟ ତାର ଖାଦ୍ଯ ଶୂଫି ଶୂଙ୍ି ଜାଣିପାରେ! ଏହା ଗୋଟିଏ ନିଶାଚର 
ପ୍ରାଣୀ । ଦିନରେ ପ୍ରାୟ ଦେଖାଯାଏ ନାହିଁ। 


ଅଷ୍ଟ୍ରେଲିଆରେ ଦ୍ରଇ ପ୍ରକାରର ଉମ୍ବାଟ ଦେଖାଯାନ୍ତି। ଗୋଟିଏ 
ଜାତିର ଉତମ୍ବାଟର ନାକ ଉପରେ ବାଳ ନଥାଏ; ତା' ଦେହର ବାଳ 
ବି ଟିକିଏ ମୋଟା ମୋଟା; ମୁଲାୟମ ନୁହେଁ। ୨୦ ସେଣ୍ଟ ମୂଲ୍ଯର 
ଟିକଟଟିରେ ସେହି ଉମ୍ବାଟର ଚିତ୍ର ରହିଛି। ଆଉ ଗୋଟିଏ ପ୍ରକାରର 
ଉତ୍ବାଟର ନାକ ଉପରଟା ଓ ମୂହଁ ମୁଲାୟମ ବାଳରେ ଭଉି। ତାଂ 
ଦେହର ରେଶମୀ ଚମକୁ ଲୋକେ ଖୁବ୍‌ ଆଦର କରନ୍ତି। ଏହାହିଁ 
ତାର କାଳ ହୁଏ। ୫ ସେଣ୍ଟ ଟିକଟରେ ଏହି ବାନୁଆନାକୀ ଉମ୍ବାଟ୍‌ର 
ଟିତ୍ର ରହିଛି। 

ଟାଣୁଆ ଗୋଡ଼ ଆଉ ମୋଟା ଶକ୍ତ ନଖ ଥ୍‌ବାରୂ ଉତମ୍ବାଟ୍‌ମାନେ 
ଗାତ ଖୋଳିବାରେ ଓଡସ୍ତାଦ। ଭୂମିତଳେ ସେମାନେ ଯେଉଁ ଗାତ 
କରଚ୍ତି ବେଳେ ବେଳେ ତାହା ପନ୍ଦର କୋଡ଼ିଏ ହାତ ଲମ୍ବିଯାଇଥାଏ 
ଏବଂ ଏହି ସୁଡ଼ଙ୍ଗ ଶେଷରେ ଭଲ କାନଛ୍ଷଦିଆ ବସାଟିଏ ତିଆରି 
କରି ଉମ୍ବାଟ ଛୁଆ ଜନ୍ମ କରେ। ଅପ୍ରେଲରୁ ଜୁନ୍‌ ଭିତରେ ଥରକେ 
ଗୋଟିଏ ଛୁଆ ଜନ୍ମ ହୁଏ। ଜନ୍ମ ହେବାପରେ ଛଅରୁ ଆଠମାସ 
ଯାଏ ଛୁଆଟି ମା” ପେଟତଳେ ଥ୍ବା ଥଳିରେ ରହି ସେହିଠାରେ 
ଥ୍ବା ମାଆର ଚୂଚଛକରୁ ଦ୍ରଧ ଖାଏ। 


କେବଳ ତାର ରୂମୁରୂମିଆ ବାଳ ପାଇଁ ଲୋକେ ଉମ୍ବାଟ୍‌କୁ 
ମାରଚ୍ତି ନାହିଁ। ଉତ୍ବାଟ ଚାରିଆଡ଼େ ଯୋଉ ଗାତ କରେ, ବେଳେବେଳେ 
ତହିଁରେ ଘୋଡ଼ାମାନେ ଝୁଣ୍ଚିପଡ଼ି ଗୋଡ଼ ଭାଟିଂ ପକାନ୍ତି। ବଳଦ ଯେପରି 
ଆମର ଚାଷ କରେ, ଅଷ୍ଟ୍ରେଲିଆର ଚାଷୀ ସେହିଭଳି ଘୋଡ଼ା ଦ୍ଵାରା 
ଚାଷ କାମ କରେ। ସେ କାହିଁକି ଉମ୍ବାଟ୍କୁ ନିପାତ ନ କରିବ ? 


ଏବେ ଅଷ୍ଟ୍ରେଲିଆ ସରକାର ନିୟମ କରି ଉମ୍ବାଟ୍‌ ହତ୍ୟାକୁ ବେଆଇନ 
ଘୋଷଣା କରି ଦେଇଛନ୍ତି। 

ବିରାଡ଼ି ଜାତିରେ 
ସବୁଠାରୁ ଚାଲାକ: 
ଚିତା 


ବିରାଡ଼ି ଜାତିର ଗୋଟିଏ ଉନ୍ନତ ହିଂସ୍ର ପ୍ରାଣୀ ହେଉଛି 
ଚିତାବାଘ । ଦେହଯାକ ରଙ୍ଗବେରଙ୍ଗର ଚିତା ଥାଏ ବୋଲି ଏହାର 
ପ୍ରାଣୀଙ୍କର ଅଛି- ଲିଓପାର୍ଡ଼ ଚିତା ଓ ଢାଗୁଆର। ତିନୋଟିଯାକ 
ଜାତି ବାଘଠାରୁ ଛୋଟ । 

ଚିତାକୁ ଇଂରେଜୀରେ ଶିକାରୀ ଲିଓପାର୍ଡ଼ କହନ୍ତି (ବୈଜ୍ଞାନିକ 
ନାମ ୍Aronyx’'jubatux) । ଏମାନେ ଭାରତ ଉପମହାଦେଶ 
ଏବଂ ଉତ୍ତର ଓ ପୂର୍ବ ଆଫ୍ରିକାରେ ଦେଖାଯାନ୍ତି। ଏମାନଙ୍କୁ ପୋଷି 
ହେବ ଓ ତାଲିମ ଦେଲେ ଏମାନେ ହରିଣ ଶିକାର କରି ମାଲିକ 
ପାଖକୁ ଆଣିଦେବେ। କିନ୍ଧୁ ଚିତାକୁ ସଂରକ୍ଷିତ ଘୋଷଣା କରାଯାଇଥ୍‌ବାରୁ 
ଏବଂ ଅନ୍ଯ ବନ୍ଯଜନ୍ଧୁ ଶିକାର ବେଆଇନ ହୋଇଥ୍‌ବାରୁ କେବଳ 
ସର୍କସ ଛଡ଼ା ଚିତା ପୋଷିବା ଦେଖାଯାଉ ନାହିଁ। ଦୁନିଆରେ ଯେତେ 
ସ୍ତନ୍ୟପାୟୀ ପ୍ରାଣୀ ଅଛନ୍ତିୟ ସେମାନଙ୍କ ଭିତରେ ଚିତା ସବ୍ରଠାରୂ 
ବେଶି ଦ୍ରତଗାମୀ, ଘଣ୍ଟାକୁ ୬୫ କିଲୋମିଟର ଯାଏ ବେଗରେ 
ଦୌଡ଼ିପାରେ । 

ଲିଓପାର୍ଡ଼ ବହୁତ ରଙ୍ଗର ଦେଖାଯାନ୍ତି। ତୋଫା ଧଳା ରଙ୍ଗର 
ଲିଓପାର୍ଡ଼ ହିମାଳୟର ବରଫ ଅଞ୍ଚଳରେ ଦେଖାଯାନ୍ତି। ସ୍ପୋ-ଲିଓପାର୍ଡ଼ 
ବା ବରଫ ତେନ୍ଦୁଆ ବୈଜ୍ଞାନିକ ନାମ Panthera Uncia । 
ଧଳା ଚମରେ କଳା, କଳା ବା ନାଲିଆଂଶିଆ ଚିତା ବଢ଼ିଆ ଦିଶେ। 
ଡେଇଁବାରେ ଓ ଗଛ ଚଢ଼ିବାରେ ଲିଓପାର୍ଡ଼ ଧୂରନ୍ଧର। ଏସିଆର 
ଲିଓପାର୍ଡ଼ ବା ଚିତାବାଘକୁ ପାଛର (Panther) କୁହାଯାଏ; କିନ୍ତ 
ଆମେରିକାରେ ଏମାନଙ୍କ ନାମ ସ୍ଵତନ୍ତ୍ର। ଗ୍ରୀଷ୍ଠମଣ୍ଡନୀୟ ଆମେରିକାରେ 
ମିଳୁଥୁବା ଗୋଟିଏ ଛୋଟ ଲିଓପାର୍ଡ଼ର ନାମ ଓସଲଟ (Ocelot) 
ବୈଜ୍ଞାନିକ ନାମ Leopardus pardalis. 


Digitized by srujanika@gmail.com 
f- 4. ¢. 


୩୩ 


ଘଡ଼ିଆଳର ଘଡ଼ି ନାହିଁ 

କୂମ୍ଭୀର କାନ୍ଦେ ନା 

© 

ଉତ୍ତର ପ୍ରଦେଶର କର୍ବେଟ ନ୍ଯାସନାଲ ପାର୍କର ୫୦ ବର୍ଷ 

ପୂରି ଉପଲକ୍ଷେ ୨୦୦ ପଇସାର କୁମ୍ଭୀର ଛବିଥ୍‌ବା ଟିକଟଟି ପ୍ରକାଶ 
ପାଇଥୂଲା। ୧୯୩୬ ଅଗଷ୍ଟ ୮ରେ ସ୍ଥାପିତ ଦି 


ଜି 
ହିଁ 


ଦି ହେଲି ନ୍ଯାସନାଲ 
ପାର୍କ'ର ନାମ ସ୍ଵାଧୀନତା ପ୍ରାପ୍ତିପରେ ରାମ ଗଙ୍ଗା ନ୍ଯାସନାଲ ପାର୍କ 
ଥୁଲା। ବରଁମାନ ନାମ କର୍ବେଟ ନ୍ୟାସନାଲ ପାର୍କ। ନେପାଳ ସରକାର 
୧୯୮୪ରେ ବନ୍ୟପ୍ରାଣୀ ସଂରକ୍ଷଣ ଟିକଟମାଳାରେ ୩ଟି ଟିକଟରୁ 
ଗୋଟିଏ ଟିକଟ ମଧ୍ଯ ଘଡ଼ିଆଳ କୂମ୍ଭୀର ଉପରେ ପ୍ରକାଶ କରିଥୁଲେ । 


ସ୍କଟଲାଣ୍ଡର ଜେମସ୍‌ ମାଥ୍ଉବାରୀ ‘ପିଟରପାନ୍‌' ନାମକ ଯେଉଁ 
ପରୀ ଗପ ଲେଖଛନ୍ତି, ତହିଁରେ ଗୋଟିଏ ଘଡ଼ିଆଳ କୁମ୍ଭୀରର ଚରିତ୍ର 
ଅଛି। ସେ କୁମ୍ଭୀରଟା ଆଲର୍ମ ଘଡ଼ି ନେଇଯାଇଥ୍ବା ଗୋଟିଏ ଲୋକକୁ 
ଗିଳିଦେଇଥ୍‌ଲା। ପରି ରାଇଜର ପିଲା ଓ ସମୁଦ୍ରଦସ୍ୟୁମାନଙ୍କ ମଧ୍ଯରେ 
ଯେଉଁ ଯୁଦ୍ଧ ହେଲା, ତହିଁରେ ପିଟର କାପ୍ଟେନ ହୁକ୍‌ର ବାମହାତଟିକୁ 
କାଟି ସମୁଦ୍ରରେ ପକାଇଦେଲା। କ୍ରମ୍ଭୀରଟି ସେ ହାତଟିକୁ ଗିଳିଦେଲା। 
ହୁକ୍‌ ରକ୍ତସ୍ଵାଦ ଯୋଗୁ କୁମ୍ଭୀରଟି ତାକୁ ଖୋଜୂଥୁଲା। କିନ୍ଧ କୁମ୍ଭୀରଟାର 
ପେଟରୁ ଘଡିର ଶହ୍ଦ ଶୁଭୂଥ୍‌ବାରୁ କାପ୍ଟେନ ହୁକ୍‌ ଲୁଚିଯାଇପାରୁୂଥୁଲା। 
ଏହା ତ ଗଳ, ପ୍ରକୃତରେ ଘଡ଼ିଆଳ କ୍ୂରମ୍ଭୀର ପେଟରୁ ଘଡ଼ି ଶହ 
ବାହାରେ ନାହିଁ, କି ଘଡ଼ିଆଳର ମୁହଁରେ ଘଡ଼ି ନାହିଁ। କୁମ୍ଭୀରର 
ଥଣ୍ଟଟାର ଅଗ ବର୍ର୍ୁଳାକାର ହୋଇଥ୍‌ବାରୁ ଲୋକଙ୍କର ଏପରି ଧାରଣା। 

ପୃଥ୍ବୀରେ ପ୍ରାୟ ୧୬ ଜାତିର କୁମ୍ଭୀର ଅଛନ୍ତି : ୪ ପ୍ରକାରର 
ଆମେରିକାରେ, ୪ ପ୍ରକାରର ଆଫ୍ରିକାରେ ଓ ବାକିତକ ଏସିଆରେ 
ଦେଖାଯାଆନ୍ତି। ଛୋଟ କୁମ୍ଭୀରମାନଙ୍କର ମାଛ ହିଁ ପ୍ରଧାନ ଖାଦ୍ଯ। 
ମଗର ଓ ବଡ଼ କୁମ୍ଭୀର, ହରିଣ, ବାର୍‌ହା ଏପରିକି ମଣିଷକୁ ପାଣିକୁ 
ଟାଣିନିଏ, ତା'ପରେ ଖାଇବା ସହଜ ହୁଏ । 

ଆମ ରାଜ୍ଯର ଭିତରକନିକାର କୂମ୍ଭୀର ଗବେଷଣା କେନ୍ଦ୍ର 
( ଢ଼ାଙ୍ଗମାଳ ) ଠାରୁ ଅଛ ଦୂରରେ ଲୁଣିପାଣି କୁମ୍ଭୀରଟିଏ (ମଗର ଜାତୀୟ ) 

୩୪ 
ଏକା ସାଙ୍ଗରେ ୬୮ଟି ଅଣ୍ଡା ଦେଇଥ୍‌ବାର ଗବେଷକମାନେ ଏବେ 
ଜାଣି ପାରିଛନ୍ତି। ପାଣି ଧାରରେ ଘାସ ଆଜ଼ୁଆଳରେ ବାଲିଗାତରେ 
କରମ୍ଭୀର ଅଣ୍ଡା ଦେଇଥାଏ। ଛୁଆ' ଫୁଟିବା ପର୍ଯ୍ୟନ୍ତ ମାଇ କ୍ରମ୍ଭୀର 
ଅଣ୍ଡାକୁ ଦଗି ରହେ। 

ଗାଁ ଗହଳିରେ ଗପ ଅଛି ଯେ, କୁମ୍ଭୀର ଜନ୍ଧଟିଏ ଶିକାର 
କରିସାରି ଦୁଃଖରେ ଲୁହ ଗଡ଼ାଏ। ହତ୍ଯାକାରୀର କାନ୍ଦଣାକୁ ବା 
ଦେଖେଇ ହୋଇ କାନ୍ଦୁଥୁବା ଅବସ୍ଥାକୁ ଏହି କାରଣରୁ କୁମ୍ଭୀର କାନ୍ଦଣା 
କୁହାଯାଏ। ପ୍ରକୃତରେ କୂମ୍ଭୀରର ବଡ଼ ବଡ଼ ଅଶ୍ରଗ୍ରନଛି ଅଛି, କୁମ୍ଭୀର 
ଶୁଖ୍ଲା ଜାଗାକୁ ବା ବାଲି ଉପରକୁ ଆସିଗଲେ ଏହି ଗ୍ରଛିରୂ ଲୁହ 
ବୋହି ତା ଆଖ୍‌କୁ ଓଦାରଖେ। ସେ କାହାପାଇଁ କାନ୍ଦେ ନାହିଁ, 
ବରଂ ଚମଡ଼ା ଲୋଭରେ (ଭାନିଟି ବ୍ୟାଗ, ଘଡ଼ିର ବେଣ୍ଡ ଆଦି 
କରିବାକୁ) ଆମେ କୁମ୍ଭୀର ବଂଶ ଲୋପ କରିଦେଲୁୂଣି ବୋଲି ଏବେ 
କୁମ୍ଭୀର କାନ୍ଦଣା ଦେଖାଇ କୁମ୍ଭୀର ସଂରକ୍ଷଣ ବ୍ଯବସ୍ଥା କରୁଛୁ । 

® 

COTE FRANCAISE DES §OMALIS 


` ଜନ୍ମରୁ 

କବଚ ପିନ୍ଧିଥ୍ବା ପ୍ରାଣୀ 

® 

ମହାଭାରତରେ ବର୍ଣ୍ଣନା କରାଯାଇଛି ଯେ କର୍ଣ୍ଣଙ୍କ ଦେହରେ 
କବଚ କୁଣ୍ଡଳ ଥବା ପର୍ଯ୍ୟନ୍ତ ତାଙ୍କୁ କେହି ନିହତ କରିପାରିବ ନାହିଁ 
ବୋଲି ଅର୍ଡଧନଙ୍କର ମଙ୍ଗଳ ପାଇଁ ଇନ୍ଦ୍ର କର୍ଣ୍ଣଙ୍କଠାରୁ ତାଙ୍କ ସହଜାତ 
କବଚକୁଣ୍ଡଳ ଦାନ ମାଗି ନେଇଥୁଲେ। ସାଧାରଣ ଅସ୍ତଦ୍ଧାରା କାଟି 
ହେଉନଥ୍ବା ଆବରଣ ହିଁ କବଚ। ଏଭଳି କବଟ ସହିତ ଜନ୍ମ ହେଉଥୁବା 
ପ୍ରାଣୀ ଅଛତ୍ତି। ସେମାନଙ୍କ ଭିତରେ ଗେଣ୍ଡା, ଶାମୁକା ଓ ଶଂଖ, 
କଇଁଛ ଆଦି ଗଣାଯାନ୍ତି। ଏମାନଙ୍କ କଙ୍କାଳ ବା ହାଡ ଦେହର 
ବାହାରେ ଥାଏ । ଇଂରାଜୀରେ ଏ ଜାତିର ପ୍ରାଣୀମାନଙ୍କୁ ଏକ୍‌ସୋସ୍କେଲିଟନ 
ବା ବହିଃକଙ୍କାଳ କୁହାଯାଏ। ଏହି ପ୍ରାଣୀମାନଙ୍କର ଦେହର ନରମ 
ଅଂଶ ଉପରେ ଗୋଟିଏ ଟାଣ ଖୋଳ ଥାଏ। ଜନ୍ମ ହେବାବେଳେ 
ଖୋଳ ବେଶି ଟାଣ ନଥାଏ, କାଳକ୍ରମେ ତରଳ ଚୂନପଥର ଭଳି 
(କାଲିସଅମ କାର୍ବୋନେଟ ବା ଅନୁରୂପ) ଜିନିଷ ଏହି ଖୋଳରୂୁ 
ଝରେ ଏବଂ ଝରିବା ସାଙ୍ଗେ ସାଙ୍ଗେ କଠିନ ହୋଇ ପଥର ଭଳି 
ଟାଣ ହୁଏ। ବିଭିନ୍ନ ପ୍ରକାରର ଗେଣ୍ଡା ଶଂଖ, ଶାମୂକା ବିଭିନ୍ନ 
ରଙ୍ଗର ଖୋଳ ପାଇଥାନ୍ତି। ସେମାନଙ୍କ ବଂଶ ଲକ୍ଷଣ କୋଷ ( ଇଂରାଜୀରେ 
ଢିନ୍‌)ରେ ଥ୍ବା ଯୋଗୁ ଏପରି ହୋଇଥାଏ। ଖୋଳ. ଭିତରେ ଥୁବା 
ଶରୀରଟି ବଢ଼ିବା ସାଙ୍ଗରେ ଖୋଳଟି ବଡ଼ ହେବା ଦରକାର। ଖୋଳର 
ଧାରରେ କାଲସିଅମ କାର୍ବୋନେଟ ଓ ତଦୁପ କେମିକାଲ ଝରାଇ 
ଏହି ପ୍ରାଣୀମାନେ ଖୋଳର ଆୟତନ ବଢ଼ାଇଥାନ୍ତି। ଅର୍ଥାତ ଖୋଳ 
ଓ ଖୋଳ ଭିତରେ ପ୍ରାଣୀ ଏକା ସାଙ୍ଗରେ ବଢ଼ନ୍ତି। ବିପଦ ଆଶଙ୍କା 
କଲେ ଏହି ପ୍ରାଣୀମାନେ ନରମ ଦେହଟାକୁ ପୂରାପୂରି ଖୋଳ ଭିତରକୁ 
ଯାକି ନିଅନ୍ତି। ଅତି ଜୋରରେ ନ ବାଡ଼େଇଲେ ଖୋଳ ଭାଟଙ୍ଗଗେ ` 
ନାହିଁ କି ପ୍ରାଣୀ ମରେ ନାହିଁ। ଏହି ଟାଣ ଖୋଳ ଯୋଗୁଁ କୌଣସି 
ଶତୁ ପ୍ରାଣୀ ଏମାନଙ୍କୁ ଗିଳି ଖାଏ ନାହିଁ। ଏଭଳି ପ୍ରାଣୀମାନଙ୍କୁ 
ଲକ୍ଷ୍ୟକରି ମହାଭାରତ ରଚୟିତା ବୋଧହୁଏ କର୍ଣ୍ଣଙ୍କ ସୃଷ୍ଟିରେ କବଚ 

୩୭ 
ଦେବାର ଧାରଣା ପାଇଥ୍‌ବେ। 


ଫ୍ରେଞ୍ଚ ସୋମାଲି କୋଷ୍ଟର ୨୫ ଫ୍ରାଙ୍କର ଟିକଟଟିରେ ଯେଉଁ 
ଗେଣ୍ଡାଜାତୀୟ ପ୍ରାଣୀର ଛବି ଅଛି ତାହାର ବୈଜ୍ଞାନିକ ନାମ ଷ୍ଟୋୋମ୍ବସ୍‌ 
ଟ୍ରାଇଶ୍ତିସ। ଏହା ୧୯୬୨ରେ ଲୋହିତ ସାଗରର ଗେଣ୍ଡା ପର୍ଯ୍ୟାୟରେ 
ପ୍ରକାଶିତ। ଫ୍ରେଞ୍ଚ ସୋମାଲି କୋଷ୍ଟର ବର୍ରମାନ ନାମ ହେଉଛି ଜିବ୍ରଟି। 
ଆଡ଼େନ ଉପସାଗର କୂଳରେ ଆଫ୍ରିକାର ପୂର୍ବରେ ଏହି ଦେଶ। 


ସହଜରେ ଆଖ୍‌କୁ ଦିଶୁନଥ୍‌ବା ଛୋଟ ଗେଣ୍ଡାଠାରୁ ଆରମ୍ଭ କରି 
ପ୍ରାୟ ୧୮୦ କିଲୋଗ୍ରାମ ଓଜନର ଅସୁର ଗେଣ୍ଡା (କ୍ଲାମ ସେଲ) 
ପର୍ଯ୍ୟନ୍ତ ପ୍ରାୟ ୬୦,୦୦୦ରୁ ବେଶି ଜାତିର ଗେଣ୍ଡା, ଶାମୂକା ଆଦି 
ଅଛନ୍ତି। କେତେକ ଜାତିରେ ହାଲୁକା ନରମ ଖୋଳ ଯେପରି ଅଛି, 
ଅସୁର ଗେଣ୍ଡାଭଳି ଜାତିରେ କୁୂରାଢ଼ିରେ କାଟି ହେଉନଥ୍‌ବା ଭଳି 
ଟାଣ ଖୋଳ ବି ଅଛି। ଭାରତ ଓ ପ୍ରଶାନ୍ତ ମହାସାଗରରେ ମିଳୁଥ୍‌ବା 
ଅସୁର ଗେଣ୍ଡାର ଖୋଳରୁ ଆଗ କାଳର ଆଦିମ ଜାତିର ଲୋକେ 
କ୍ରରାଜଢ଼ି ତଥା ଅନ୍ଯ ପ୍ରକାରର କାଟିବା ଅସ୍ତ୍ର ତିଆରି କରୂଥ୍‌ଲେ। 
କେତେକ ଜାତି ଗେଣ୍ଡାର ମାଂସ ଖାଇବାକୁ ବହୁତ ଲୋକ ଭଲ 
ପାଆନ୍ତି। ମାଛ ବଦଳରେ ଗେଣ୍ଡା ସ୍ଵାଦିଷ୍ଟ ଆମିଷ ଖାଦ୍ଯ ହିସାବରେ 
ପ୍ରଚୂର ପରିମାଣରେ ପ୍ରୋଟିନ ଯୋଗାଇଥାଏ। 


Digitized by srujanika@gmail.com 
f- 4. ¢. 


po 


୩୯ 


ଯେଉଁ ପ୍ରାଣୀ 
ଲାଳରୁ ମୁକ୍ତା ତିଆରି କରେ 
© 
ଗେଣ୍ଡା, ଶାମୁକା, ଶଂଖ ଆଦି ଖୋଳପାଧାରୀ ସବ୍ର ପ୍ରାଣୀ 
ଦଇ ଶ୍ରେଣୀରେ ବିଉତକ୍ତ : ( ୧) ଫାଜିକିଆ ( ୟୁନିଭଲଭ )- ଦେହସାରା 
ମାତ୍ର ଗୋଟିଏ ଖୋଳପା ଥାଏ, (୨) ଯୋଡ଼ିଫାଳ (ବାଇଭଲଭ) 
ଦେହଟି ଦ୍ରଇ ଫାଳ, ପ୍ରତ୍ୟେକ ଫାଳ ଉପରେ ଖୋଳ ଏବଂ ଦୁଇଫାଳ 
ଗୋଟିଏ ମାଂସପେଶୀର କବଢାଦ୍ରାରା ସଂଯୁକ୍ତ। ଗେଷ୍ରା, କଉଡି, 
ଶଂଖ ଆଦି ଫାଳିକିଆ ଜାତିର । ଶାମୁକା, ଶୁକ୍ତ ଆଦି ଯୋଡ଼ିଖୋଳ 
ଜାତିର । ଫାଳିକିଆ ଖୋଳ ସାଧାରଣତଃ କୁଣ୍ଡଳୀକୃତ, ମୁହଁଟା ତଳ ଆଡ଼କୁ 
ଥାଏ। ଯୋଡ଼ିଫାଳର ଦେହ ମଣ୍ଡା ପିଠା ଭଳି, ମୁହଁ କଡକୁ ଥାଏ। 
ସବୁ ଶାମୁକା ଯୋଡ଼଼୍ିଫାଳିଆ। ଯେଉଁ ଶାମୁକା ମୁକ୍ତା ତିଆରି କରେ 
ତାକୁ ଇଂରାଜୀରେ ଅଏଷ୍ଟର କହନ୍ତି। ଓଡ଼ିଆରେ ଶୁକ୍ତି ଆକାର, 
ଗଠନ, ଅଭ୍ୟାସ, ଖାଦ ଓ ଖାଦ୍ୟର ପୁଷ୍ଟି ଅନୁଯାୟୀ ଶାମୁକାମାନଙ୍କୁ 
ପ୍ରାୟ ଶହେ ଜଢାତିଜେ ଭାଗ କରାଯାଏ । 
ପୂର୍ବର ଫରାସୀ ସୋମାଳି ଉପକ୍ ଳ ବର୍ଭମାନର ଂଜବ୍ରଟି” ରାଷ୍ର 
ଦଶଫ୍ରାଙ୍କ ଟିକଟଟିରେ ( ୧୯୬୨ର) ଯେଉଁ ଶାମୁକାର ଛବି ରହିଛି, 
ତାହାର ବୈଜ୍ଞାନିକ ନାମ ଟ୍ରିଡାକ୍‌ନା ମ୍ରାମୋସା। ଶାମୁକାର ପେଟରେ 
ଅର୍ଥାତ୍‌ ଦୁଇଫାଳ ମଝିରେ କିଛି ଗୋଟିଏ ବାହାର ଜିନିଷ ପଶିଗଲେ 
ଶାୀମୁକାକୁ ଅଡୂଆ ଅଡ଼ୁଆ ଲାଗେ। ଶଶାମୂକାଟି ତାକୁ ବାହାର କରି 
ନପାରି ତା ଚାରିପଟେ ବାରମ୍ବାର ଲାଳ ବୋଳି ବୋଳି ଘୋଡାଇ 
ପକାଏ । ଶାମୂକା ଭିତର ପଟ ଯେପରି ଚିକ୍‌ ଚିକ୍‌ ମାରେ, ଶାମୁକାର 
ଲାଳ ଟାଣ ହୋଇଚ ଲେ ସେହିଭଳି ଚିଜ୍ଚିକ୍‌ ମାରେ । ବାହାର ଧୂଳିକଣା 
ବା ଗୁଣ୍ଡ ଉପରେ ଗୋଲାକାର ମୁକ୍ତା ତିଆରି ହୁଏ। ଏଥ୍‌ରୁ ବ୍ରଝିହୁଏ 
ଯେ ପ୍ରାକୃତିକ ମୁକ୍ତା। ଆକସ୍ତଥିକ ଦ୍ରର୍ଘଟଣା ଯୋଗୁଁ ହୋଇଥାଏ। ଶହେ 
ଦେଢ଼ଶହ ଭିତରୂ ଗୋଟିଏ ଶାମୁକାରେ ଏଭଳି ଘଟିଥାଏ। ଆଜିକାଲି 
ମଣିଷ ମୁକ୍ତା ଚାଷ କଲାଣି। ଶାମ୍ପକା ଛୁଆକୁ ପାଛିଆରେ ରଖ୍‌ 
ମାଛ ଚାଷଭଳି ବଢ଼ାଯାଏ, ଗୋଟିଏ ଗୋଟିଏ ଶାମୁକା କାଢ଼ି ତା 
ପେଟରେ ଭଙ୍ଗା ଶାମୂକାର ଟିକି ଗୁଣ୍ଡଟିଏ ଭର୍ିକରି ଦିଆଯାଏ। 
ଶାମୂକା ବଢ଼ିବା ସାଗ ସାଙ୍ଗେ ପରସ୍ତ ପଗସ୍ତ ଲାଳ ଜମି ମୁକ୍ତାର 
ଆକାର ବଢ଼େ। ଚାରି ପାଞ୍ଚ ବର୍ଷରେ ମୁକ୍ତା ସଂଗ୍ରହଯୋଗ୍ଯ ହୋଇଯାଏ। 

ଏ ପ୍ରକାର ମୂକ୍ତାକୁ କଲ୍ଚରଡ଼ ପାର୍ଲ (ଠuାଧ୮eପ Pearl) କୁହାଯାଏ | 
ଏହା ପ୍ରାକୃତିକ ମୁକ୍ତା ଭଳି ଆକସ୍ମିକ ଦୁର୍ଘଟଣାର ଫଳ ନୁହେଁ। 

ସମୂଦ୍ର ବା ଲୁଣିପାଣିର ମୁକ୍ତା ଓ ନଇ ପୋଖରୀ ବା ମଧୂର 
ଜଳର ମୁକ୍ତା ଭିତରେ ପ୍ରଭେଦ ଅଛି। ମଧୁର ପାଣିର ଶୁକ୍ତିରୁ ମିନୁଥ୍‌ବା 
ମୁକ୍ତାର ରଙ୍ଗ ଧଳା ଓ ଦେଖ୍ବାକୁ ମଳିଛିଆ। ସାମୁଦ୍ରିକ ମୁକ୍ତା 
ବେଶି ଚିକ୍‌ ଚିକ୍‌ ମାରେ। ଇତିହାସରୂ ଜଣାଯାଏ ପ୍ରାୟ ୨୦୦୦ 
ବର୍ଷ ତଳେ ବି ଭାରତ ଭୁଖଣ୍ଡ ଓ ପାରସ୍ୟ ଉପସାଗରୀୟ ଅଞ୍ଚଳରେ 
ବଡ଼ ଜୋରରେ ମୁକ୍ତା ବ୍ୟବସାୟ ଚାଲିଥୂଲା। ଏବେ ଜାପାନୀମାନେ 
ଚାଷମୁକ୍ତ ବ୍ୟବସାୟରେ ବେଶି ଆଗେଇଛନ୍ତି। 


କେବଳ ବାଡ଼ିବଗିଚାର ଗେଣ୍ଡା ଆମର ଫସଲ ନଷ୍ଟ କରେ, 
ସେମାନେ ମଧ୍ଯ ମଣିଷର ଅଖାଦ୍ଯ। ଗେଣ୍ଡା, ଶାମୂକା ହେଉ ବା 
କଉଡ଼ି, ଶଂଖ ହେଉ, ସେମାନଙ୍କ ମୁହଁର ଧାରରେ ଧାଡ଼ି ଧାଡ଼ି 
ହୋଇ ଟିକି ଟିକି ଦାନ୍ତ ଥାଏ। କ୍ଷୁର ଭଳି ଦାଢ଼। ସେଇଥ୍‌ରେ 
ସେମାନେ ଉଦ୍‌ଭିଜ଼ ପଦାର୍ଥ କାଟି ଖାଇ ଯାଆନ୍ତି। ଏହି ଜାତୀୟ 
କେତେକ ପ୍ରାଣୀ ମଧ୍ଯ ମାଂସାଶୀ । 

ଗେଣ୍ଡା, ଶାମୁକା, ଶଂଖ ଆଦିର ଯାହା କବଚ ବା ଖୋଳ, 
ମଣିଷର ତାହା ଖେଳ। ପ୍ରାଣୀଟିକୁ ମାରି କିମ୍ବା ପ୍ରାଣୀଟି ଆପେ 
ଆପେ ମରିଗଲା ପରେ ତାର ଖୋଳଟିକୁ ମଣିଷ ବିଭିନ ସାଜସଜାରେ 
ଲଗାଏ। ପିଆଲା, ଥାଳି ଭଳି ବ୍ଯବହାର ଛଡ଼ା ମନ ଖୁସି କରିବାରେ 
ସୌଖୀନ ସାମଗ୍ରୀ ମଧ୍ଯ ତିଆରି କରେ। ବେକର ହାର ହୁଏ କିମ୍ବା 
ଜଳାହୋଇ ଚୂନ କରାଯାଏ। ଆଗକାଳରେ ଲୋକେ କଉଡ଼ିକୁ ପଇସା 
ଭଳି ବ୍ୟବହାର କରୂଥ୍‌ଲେ। ଏବେ ପିଲାମାନେ ଖେଳ୍ସଛନ୍ତି ବା 
ଆଦିବାସୀମାନେ କଣ୍ି କରି ପିନ୍ଧୁଛନ୍ତି। ଶୁକ୍ତିର ଖୋଳ ଗହଣାରେ 
ବ୍ୟବହାର ହେଉଛି, ଖଣ୍ଡ ଖଣ୍ତ ହୋଇ ଖଚିତ” (nay) କାର୍ଯ୍ୟରେ 
ଲାଗୁଛି। ଶୁଭକାର୍ଯ୍ୟରେ ଶଂଖ ଫ୍ରଙ୍କିବାରେ ତ ହିନ୍ଦୁ ଧର୍ମର ଆଚାର 
ଭିତରେ ରହିଗଲାଣି। ଗେଣ୍ଡା ଶାମୁକା ଜାତିର ଯାହା କବଚ, ତାହା 
ମଣିଷର ଅସୁମାରୀ କାମରେ ଲାଗୁଛି ବୋଲି ଯେ ସେମାନେ ମଣିଷର 
ଶିକାର ହେଉଛନ୍ତି, ତା ନୁହେଁ; ଅଧ୍କାଂଶ ଗେଣ୍ଡା ଶାମୂକାର ମାଂସ 
ମଣିଷର ପ୍ରିୟ ଖାଦ୍ଯ ହୋଇଛି। ପ୍ରୋଟିନ ଖାଦ୍ୟ ପାଇଁ ମଣିଷ 
ଏମାନଙ୍କ ଉପରେ ଭବଷ୍ୟତରେ ବେଶି ନିର୍ଭର ନରିବ। 

ଉଡ଼ନ୍ତା 
ସ୍ତନ୍ୟପାୟୀ ପ୍ରାଣୀ 
© 

।ର୍ବ ଜର୍ମାନୀ ସରକାର ୧୯୬୨ରେ ପ୍ରାଣୀ ସଂରକ୍ଷଣ ପର୍ଯ୍ୟାୟରେ 

୪ଟି ଟିକଟ ପ୍ରକାଶ କରିଥ୍‌ଲେ। ୪୦ ପିପେନିଗ ମୂଲ୍ଯର ଟିକଟରେ 

“ମୃଷାକାନିଆ (ଫେଲଡ଼ୂର ମାଉସ) ଓ ତତେଣାହାତିଆ” 

(ଚିରୋପ୍ଟେରା ) ଲେଖାଥାଇ ବାଦୃଡ଼ିର ଚିତ୍ର ରହିଛି। ପ୍ରଥମ ବାଦ୍ରଡ଼ିଟିର 

ଜାତି ଓ ଦ୍ରିତୀୟଟି ସମଗ୍ର ବାଦ୍ରଡ଼ି ଜାତିର ବୈଜ୍ଞାନିକ ନାମ । ମୂଷାକାନ 

ଭଳି କାନ ଥୁବା ବାଦ୍ରଡ଼ି ଅଛି ବୋଲି ୧୯୫୭ରେ ପ୍ରଥମେ ବିଲାତରେ 
ଗୋଟିଏ ପୂରୂଣା ଖଣିର ସୁଡ଼ଙ୍ଗରେ ଆବିଷ୍କାର କରାଯାଇଥୁଲା। 


ବାଦୁଡ଼ି ଗୋଟିଏ ଅଦ୍ଭୂତ ଜୀବ। ଥରକେ ଗୋଟିଏ (ବେଳେ 
ବେଳେ ଯାଆଁଳା) ଛୁଆ ଜନ୍ମ କରି ତିନି ଚାରି ସପ୍ତାହ ଯାଏ 
ଦୁଧ ଖୁଆଏ। ସ୍ତନ୍ୟପାୟୀ ଅଥଚ ଉଡ଼ିବାରେ ପକ୍ଷୀମାନଙ୍କଠାରୁ ବେଶି 
ଧୁରନ୍ଧର। ଜନ୍ନବେଳେ ଅନ୍ଧ, କିନ୍ଧ ବଡ଼ ବାଦ୍ରଡ଼ି ଅନ୍ଧ ନୁହେଁ। କେତେକ 
ଜାତିର ବାଦୁଡ଼ି ତୀକ୍ଷ୍ଣ ଦୃଷ୍ଟିଶକ୍ତି ପାଇଥାନ୍ତି। ନିଶାଚର ପୁଣି ଦିନବେଳେ 
ଗଛ କୋରଡ଼ରେ, ଅନ୍ଧାରୁଆ ଘରେ ବା ଗଳଛଡ଼ାଳରେ ମୁଣ୍ଡଚଳକୁ 
କରି ଓହଳି ଶୋଇଥାଏ। କେତେକ ଜାତିର ବାଦ୍ରଡ଼ି ଦିନବେଳେ 
ମଧ୍ଯ ଶିକାର ପାଇଁ ବୂଲନ୍ତି। ବାଦୁଡ଼ିର ସାଧାରଣ ଚି ଟି ଶବ୍ଦ 
ଆମକୁ ଶୂଭେ। ବିମାନକୁ ଖୁବ୍‌ ଦୂରରୁ ଯେପରି ରାଡ଼ାର ଜାଣିପାରେ, 
ବାଦ୍ରଡ଼ି ସେହିଭଳି ଖୁବ୍‌ ଦୂରରୁ ଶିକାର (ଯଥା ପୋକ ବା ଫଳ) 
ଠାବ କରିପାରେ। ବାଦୁଡ଼ି ଯେଉଁ ଉଚ୍ଚଶକ୍ତିର ଶବ୍ଦ ତରଙ୍ଗ ପଠାଏ 
ମଣିଷକୁ ଶୂଭେ ନାହିଁ, କିନ୍ଛ ତାର ପ୍ରତିଫଳନ (ପ୍ରତିଧ୍ବନି) ତା 
କାନରେ ପଡ଼ିଲାକ୍ଷଣି ବାଦ୍ରଡ଼ି ଦିଗ ଓ ଦୂରତା ବାରିନିଏ। 

ଘର ଭିତରେ ଆମେ ଛୋଟ ବାଦ୍ରଡ଼ି ବା ଚେମିଣିଆ ଦେଖ । 
ବଡ ବଡ ବାଦ୍ରଡ଼ିର ଲମ୍ବ ୧୨ ସେଣ୍ଟିମିଟର ଓ ଡେଣା ୩୬ 
ସେ.ମି. ହୋଇଥାଏ। ବର୍ଷକେ ଥରେ ଛୁଆ ଜନ୍ମ କରୂଥ୍‌ବା ବାଦ୍ରଡ଼ି 
ପ୍ରାୟ ୨୦ ବର୍ଷ ଯାଏ ବଞ୍ଚେ। କିଛିଦିନ ମାଂ ପେଟତଳେ ରହି 
କ୍ଷୀର ଖାଇ ଛୁଆଟି ଖୁବ୍‌ ଶୀଘ୍ର ବଢ଼େ। ତା'ପରେ ଛୁଆକୁ ବସାରେ 

ଛାଡ଼ି ମା ଖିକାର କରି ଯାଏ। ଦୁଇମାସ ପରେ ଛୁଆଟି ନିଜେ 
ନିଜ ଫଳ ବା ପୋକ ଖୋଜିବାକୁ ବାହାରିଯାଏ। ଖରାପ ପୋକ 
ଖାଇ ବାଦ୍ରଡ଼ି ଯେତିକି ଉପକାର କରେ ଗଛଫଳ ଖାଇ ସେତିକି 
ଉପକାର କରେ। କାରଣ ତ୍ରା'ପାଟିରୁ ମଞ୍ଜି ଏଠିସେଠି ଖସିପଡ଼ି 
ନୂଆ ଜାଗାରେ ଗଛ ଉଠେ। କିନ୍ଧୁ ମଣିଷ ଚାଷ କରିଥ୍‌ବା ଫଳ 
ଖାଇଦେଇ ବାଦୂଡ଼ି ମଣିଷର ଶତୁ ହୋଇପଡ଼େ । 


କେତେକ ଲୋକ ମାଂସ ପାଇଁ ମଧ୍ଯ ବାଦୂଡ଼ି ମାରନ୍ତି। ବାଦ୍ରଡ଼ିଧରା 
ଢାଲ ଭିତରେ ବଡ଼ ବଡ଼ କଣା ଥବାରୂ ପ୍ରତିଧ୍ବନି ଫେରି ପାରେ 
ନାହିଁ। ତେଣୁ କେତେକ ବାଦ୍ରଡ଼ି ଉଡିଯିବା ବାଟରେ ଜାଲରେ ଧରା 
ପଡ଼ିଆନ୍ତି। 

ଅତି ଥଣ୍ଡା ହେଲେ ଶୀତଦିନେ ବାଦ୍ରଡ଼ିମାନେ ସମାଧ୍‌ ଯାଆନ୍ତି। 
ଉଷ୍ଟୃତା ବଢ଼ିଲେ, ପୋକମାଛି ବାହାରିଲେ ଓ ଗଛଲତା ଫଳରେ 
ଭରି ହୋଇ ଆସିଲେ ବାଦ୍ରଡ଼ି ସମାଧ୍‌ରୁ ଉଠିପଡ଼େ। ଏହା ତାହାର 
ଶୀତନିଦ୍ରା ବା ହାଇବରନେସନ। ବାଦ୍ରଡ଼ି ସତରେ ଗୋଟିଏ ଅଦ୍ଭୂତ 
ସ୍ତନ୍ୟପାୟୀ ଜୀବ ! 

ଜୀବ ପ୍ରତି ଦୟା 
® 
ବ୍ରିଟିଶ ଫିଲାଟେଲିକ୍‌ ବୁରୋ ୧୯୯୦ ଢ଼ାନୁଆରୀ ୨୩ରେ ବିରାଡ଼ି 
ଛୁଆ, ଶଶାଛୁଆ, ବତକ ଛୁଆ ଓ କୂକୁର ଛୁଆ କ୍ରମରେ ଚାରୋଟି 
ଟିକଟ ପ୍ରକାଶ କରିବାର ମୂଳରେ କି ଉଦ୍ଦେଶ୍ୟ ରହିଛି ? 
ଏଭଳି ନିରୀହ ଜୀବମାନେ କାହିଁକି ମଣିଷର ବେଖାତିର ଭାବ 
ବା ନିଶୂରତା ଯୋଗୁ କଷ୍ଠ ପାଇବେ ବା ମୃତ୍ୟୁ ମୁଖରେ ପଡ଼ିବେ ? 
ଇତର ପ୍ରାଣୀମାନଙ୍କ ପ୍ରତି ମଣିଷର ଦାୟିତ୍ଵବୋଧ ବିଷୟରେ ସମସ୍ତଙ୍କୁ 
ସଚେତନ କରାଇବା ହେଉଛି ଏହାର ଉଦ୍ଦେଶ୍ଯ। ଜନସାଧାରଣଙ୍କ 
ମଧ୍ଯରେ ଏଭଳି ଜାଗରଣ ଆଣିବାରେ ଯେଉଁମାନେ ବେଶି କାମ 
କରିଛନ୍ତି ସେମାନଙ୍କ ମଧ୍ଯରେ ବିଲାତର ରୟାଲ ସୋସାଇଟି ଫର 
ଦି ପ୍ରିଭେନସନ ଅଫ୍‌ କୁଏଲୀଟି ଟୁ ଆନିମଲସ ବା ପ୍ରାଣୀମାନଙ୍କ 
ପ୍ରତି ନିଶୂରତା ନିବାରଣ ନିମିତ୍ତ ରାଜକୀୟ ସମାଜ ଅନ୍ୟତମ। ପ୍ରାଣୀ 
ମଙ୍ଗଳକାରୀ ସଂଗଠନ ହିସାବରେ ଏହା ବିଶ୍ବରେ ସର୍ବପ୍ରଥମ ଓ 
ସର୍ବବୃହତ୍‌ | 
୧୮୨୪ ଜୁନ୍‌ ୧୬ରେ ଏହା ସ୍ଥାପିତ ହୋଇଥ୍‌ଲା। ଇତର 
ପ୍ରାଣୀମାନଙ୍କ ପ୍ରତି ହେଉଥ୍‌ବା ନିଷ୍ୂର ବ୍ୟବହାରରେ ବ୍ଯଥ୍ତ ହୋଇ 
କେତେଜଣ ଇଂରେଜ ଭଦ୍ରଲୋକ ଏହି ସୋସାଇଟି ଗଢ଼ିଥ୍‌ଲେ। ପୃଥ୍ବୀ 
କେବଳ ମଣିଷ ପାଇଁ ନୁହେଁ, ଅନ୍ୟ ପ୍ରାଣୀମାନେ ମଧ୍ଯ ଏହାର 
ବାସିନ୍ଦା ଏବଂ ଭୂପୃଷ୍ଠରେ ସୁସ୍ଥ ଜୀବନଯାପନ କରିବାରେ ସେମାନଙ୍କର 
ମଧ୍ଯ ହକ୍‌ ଅଛି- ଏହି କଥା ଚେତାଇ ଦେବା ଲାଗି ଆରଏସପିସିଏ 
( ବିଲାତର ପ୍ରାଣୀ ନିଶୁରତା ନିବାରଣୀ ସୋସାଇଟି) ଗଢ଼ା ହୋଇଥୁଲା। 
ଏହି ସୋସାଇଟିର ଭଲ କାମ ଦେଖ୍‌ ଆଉ କେତେକ ଇଂରେଜ 
୧୮୮୪ରେ ପିଲାମାନଙ୍କ ପ୍ରତି ହେଉଥ୍‌ବା ନିର୍ଦୟ ବ୍ୟବହାର ବିରୋଧରେ 
ଗୋଟିଏ ସୋସାଇଟି ଗଢ଼ିଲେ। ଏହାର ନାମ ନ୍ଯାସନାଲ ସୋସାଇଟି 
ଫର ଦି ପ୍ରିଭେନସନ ଅଫ କ୍ରଏଲୀଟି ଟୁ ଚିଲ୍୍‌ଦ୍ରେନ। ୧୮୨୪ରେ 
ଆରଏସପିସିଏ ଗଢ଼ା ହୋଇଥୁଲେ ହେଁ ୧୮୪୦ ରେ ହିଁ ବିଲାତ 
ସରକାରଙ୍କ ଠାରୁ ସ୍ଵୀକୃତି ବା ରୟାଲ ଚାର୍ଟର ପାଇଲା। ସ୍ଵୀକୃତି 

ସନନ୍ଦ ପାଇବାର ଦେଢ଼ ଶତାଦ୍ଦୀ ପାଳନ ଉପଲକ୍ଷେ ଏହି ଚାରୋଟି 
ନୂଆ ଟିକଟ ପ୍ରକାଶ ପାଇଛି । 

ପ୍ରାଣୀମାନଙ୍କ ପ୍ରତି ହେଉଥ୍‌ବା ନିଶ୍ୁରତା ରୋକିବା ଲାଗି ପ୍ରାୟ 
ସବ୍ର ଦେଶରେ ଏହିଭଳି ଏସ୍‌.ପି.ସି.ଏ. ( ସୋସାଇଟି ଫର ପ୍ରିଭେନସନ 
ଅଫ୍‌ କୁଏଲୀଟି ଟୁ ଆନିମଲସ) ଗଢ଼ି ଉଠିଛି। ଆମ ଦେଶରେ 
ଏବଂ ଆମ ଦେଶର ପ୍ରତି ପ୍ରଦେଶରେ ଏଥ୍‌ଲାଗି ଆଇନ ମଧ୍ଯ 
ପ୍ରଣୟନ କରାଯାଇଛି। କେନ୍ଦ୍ର ସରକାରଙ୍କ ମନ୍ତ୍ରିମଣ୍ଡଳରେ ଥ୍‌ବା ଶ୍ରୀମତୀ 
ମେନକା ଗାନ୍ଧୀ ପ୍ରାଣୀମାନଙ୍କ ପ୍ରତି ହେଉଥ୍‌ବା ନିଶୂରତା ବିରୋଧରେ 
ଆନ୍ଦୋଳନର ନେତୃତ୍ସ ନେଉଛନ୍ତି । କଲିକତାରେ ଏକ ସ୍ଥାନରେ ଗୋଟିଏ 
ଭାଲୁକୁ ପିଞ୍ଞରା ଭିତରେ ଗେଞ୍ଜି ହୋଇ ବନ୍ଧା ହୋଇଥ୍‌ବାର ଦେଖି 
ସେ ଭାଲୁଟିକୁ ନେଇ ଚିଡ଼ିଆଖାନାରେ ଛାଡ଼ିବାର ଆଦେଶ ଦେଇଛନ୍ତି, 
ଅନ୍ତତଃ ଟିକେ ପ୍ରଶସ୍ତ ସ୍ଥାନରେ ରହିପାରିବ । 

ପ୍ରାଣୀମାନଙ୍କ ପ୍ରତି ନିଶ୍ୂରତା ନିବାରଣ ଆନ୍ଦୋଳନରେ ଲିପ୍ତ 
ଥବା ବ୍ଯକ୍ରିମାନେ ତଥା ଏସପିସିଏର ସଭ୍ୟମାନେ ଏବେ ଚାରୋଟି 
ଦିଗରୂ ବଡ଼ ବଡ଼ ଆହ୍ବାନର ସମ୍ମୁଖୀନ ହେଉଛନ୍ତି। ଡାକ୍ତରୀ ପରୀକ୍ଷାରେ 
ଓ ଓଷଧ ପରୀକ୍ଷାରେ ପ୍ରାଣୀମାନଙ୍କ ପ୍ରତି ଅତ୍ୟାଚାର, ଚାଷ କାମରେ 
ପ୍ରାଣୀମାନଙ୍କ ପ୍ରତି ନିଶୂରତା, ବନ୍ଯ ପ୍ରାଣୀ ଶିକାର ଏବଂ ପୋଷିବା 
ବା ସହାୟତା ଆଶାରେ ରଖାଯିବା ପ୍ରାଣୀମାନଙ୍କ ପ୍ରତି ନିର୍ଦୟଭାବ 
ପ୍ରଦର୍ଶନ କରିବା ବ୍ୟତୀତ ଅନ୍ୟ କିଛି ନୁହେଁ । 

ଉଚ୍ଚ ନୈତିକ ମାନର ପ୍ରାଣୀ ହିସାବରେ ଅନ୍ୟ ପ୍ରାଣୀମାନଙ୍କ 
ପ୍ରତି ମଣିଷର ଯେଉଁ କର୍ଗବ୍ଯ ରହିଛି, ତାହା ଲିଭାଇବାର ବେଳ 
ଏବେ ଆସିଗଲାଣି; ନହେଲେ ମଣିଷ ଅନ୍ଯ ପାଇଁ ଗାତ ଖୋଳୁ 
ଖୋଳୁ ନିଜେ ସେହି ଗାତରେ ଦିନେ ପଡ଼ିଯିବ। 

ମତ୍ସ୍ୟକନ୍ୟା। ବା ଜଳପରୀ 
© 
ଶିଛାୟନ ଓ ସଘନ ଚାଷ ଯେତେ ବେଶି ବଢ଼ୁଛି, ପରିବେଶ 
ଓ ପ୍ରାକୃତିକ ସମ୍ପଦର ସେତେ ବେଶି କ୍ଷତି ହେଉଛି। ସେଥ୍‌ପ୍ରତି 
ମଣିଷ ଧାନ ଦେଉ ନାହିଁ। ବେଶି ପରିମାଣରେ ଜଙ୍ଗଲ ସଫା 
କରିବା, ପାଣିକୁ ଶିଳ୍ପ ଓ ରାସାୟନିକ ଆବର୍ଚ୍ଚନା ଛାଡ଼ିବା ଏବଂ 
ବାୟୁମଣ୍ଡଳରେ ଦୂଷିତ ବାଷ୍ପ ଭରି କରିବା ଭଳି କାରଣରୁ ନାନା 
ଜାତିର ଗଛଲତା ଓ ପଶୂପକ୍ଷୀ ବିଲୋପ ହୋଇ ଆସିଲେଣି। ପରିବେଶ 
ସୁରକ୍ଷା ଲାଗି ବିଶ୍ଵବ୍ୟାପୀ ଯେଉଁ ଚେଷ୍ଟା ଚାଲିଛି ତାହାର ଅଂଶ 
ରୂପେ ଆମ ଦେଶର ଡାକବିଭାଗ ମାର୍ଚ୍ଚ ୪ ତାରିଖରେ ୨ଟି ଲୁପ୍ତପ୍ରାୟ 
ପ୍ରାଣୀ ଉପରେ ଟିକଟ ଜାରି କରିଛନ୍ତି। ୬୫୦ ପଇସା ମୂଲ୍ଯର 
ଟିକଟଟିରେ ସମୂଦ୍ର ଗାଇ (ଇଂରାଜୀରେ ଡୂଗୋଟଙ୍ଗ ଡ଼ଗାନ) ଛବି 
ଅଛି। ଭାରତ ମହାସାଗର ଉପକୂଳବର୍ଶୀ ଅଞ୍ଚଳରେ, ବେଳେବେଳେ 
କଛୁ ଉପସାଗର, ମାଲବାର ଉପକୂଳ ଓ ଆଣ୍ଡାମାନ ଦ୍ବୀପ ଚାରିପଟେ 
ଏମାନେ ଦେଖାଯାଆନ୍ତି। ଭାରତ ଶ୍ରୀଲଙ୍କା ମଝିରେ ଥ୍‌ବା ମାନାର 
ଉପସାଗରରେ ବି ଏମାନେ ଆଗେ ଦେଖାଯାଉଥ୍‌ଲେ । 
୨ରୁ ୨.୬ ମିଟରଯାଏ ଲମ୍ବ ଏହି ପ୍ରାଣୀର ପ୍ରାୟ ବେକ 
ନାହିଁ କହିଲେ ଚଳେ। ଏହାର ବଡ଼ ମୁଣ୍ଡଟା ପଛଆଡ଼ୁ ତିନିଫାଳିଆ 
ଦେଖାଯାଏ। ମୁହଁଟା ଛୋଟ, ଅଭ୍ଡିରା ଦୂଗୋଙ୍ଗର ଉପର ମାଢ଼ିରେ 
ହାତୀଦାନ୍ତ ଭଳି ଦ୍ରଇଟି ବଡ଼ ଦାନ୍ତ ବାହାରିଥାଏ। ଉଭୟ ଲିଙ୍ଗର 
ଡୁଗୋଙ୍ଗର ତଳମାଢ଼ିରେ ଦାନ୍ତଗୁଡ଼ିକ ମିଶି ଗୋଟିଏ ଚକିଭଳି ହୋଇଥାଏ। 
ଲୋହିତ ସାଗରରେ ବେଳେ ବେଳେ ମାଇ ଦଡୂଗୋଙ୍ଗ ତାର ଛୁଆକୁ 
କୋଳରେ ଧରି ପାଣି ଉପରକୁ ଠିଆହୋଇ ଥ୍ବାର ଦେଖାଯାଏ। 
ତାର ପେଟପାଖ ମଣିଷ ଦେହର ରଙ୍ଗଭଳି। ଛୁଆକୁ କାଖେଇ ଧରି 
ପାଣି ଉପରେ ଠିଆହୋଇ ପଡ଼ୁଥ୍ବା ଡୁଗୋଙ୍ଗ . ଦୂରରୁ ଗୋଟିଏ 
ଜଳକନ୍ୟା ବା ମରମେଡ଼୍‌ ଭଳି ମନେହୁଏ । ସମୁଦ୍ର ଗାଇ ହିଁ ଜଳପରୀ 
ସମ୍ପର୍କୀୟ ଯାବତୀୟ ଗଳ୍ପର ମୂଳ ବୋଲି ଏବେ ଜଣା ପଡ଼ିଲାଣି । 

